

दैनिक

गाजियाबाद से प्रकाशित हिन्दी दैनिक

# वेल्कम इंडिया

RNI NO. UPHIN/2018/76874

वर्ष: 07 अंक: 222

शनिवार, 22 अगस्त-2026 (गाजियाबाद)

पेज-8

मूल्य-एक रुपया

## जापानी तकनीक और यूपी की युवा शक्ति से बनेगी हेल्थकेयर की नई साझेदारी

यूपी-जापान हेल्थकेयर एंड केयर इकॉनामी पार्टनरशिप में निवेश, रोबोटिक्स, मेडिकल एजुकेशन और स्किल्ड मैनपावर पर हुआ मंथन

वेल्कम इंडिया, नेटवर्क

लखनऊ। इंदिरा गांधी प्रतिष्ठान में आयोजित यूपी-जापान हेल्थकेयर एंड केयर इकॉनामी पार्टनरशिप के सेक्टोरल सेशन में उत्तर प्रदेश और जापान के बीच हेल्थकेयर, मेडिकल एजुकेशन, रोबोटिक्स, फार्मा और कुशल मानव संसाधन के क्षेत्र में साझेदारी की नई संभावनाओं पर विस्तार से चर्चा हुई। कार्यक्रम में वक्ताओं ने कहा कि उत्तर प्रदेश की युवा शक्ति और जापान की अत्याधुनिक तकनीक का संगम दोनों देशों के लिए हेल्थकेयर सेक्टर में नए अवसर पैदा कर सकता है।

कार्यक्रम में उप मुख्यमंत्री ब्रजेश पाठक ने कहा कि प्रधानमंत्री नरेंद्र मोदी के मार्गदर्शन और मुख्यमंत्री योगी आदित्यनाथ के नेतृत्व में उत्तर प्रदेश देश की तेजी से बढ़ती अर्थव्यवस्थाओं में शामिल हो चुका है। बेहतर कानून-व्यवस्था, एक्सप्रेसवे, एयर कनेक्टिविटी, बिजली और अन्य आधारभूत सुविधाओं के विकास ने प्रदेश को निवेश के लिए अनुकूल बनाया है। उन्होंने कहा कि जापान तकनीक, गुणवत्ता और कार्यकुशलता के लिए पूरी दुनिया में जाना जाता है, जबकि उत्तर प्रदेश के पास बड़ी युवा



आबादी और प्रशिक्षित मानव संसाधन उपलब्ध है। उन्होंने कहा कि प्रदेश में मेडिकल कॉलेजों की संख्या 47 से बढ़कर 83 से अधिक हो गई है। मेडिकल कॉलेजों के साथ नर्सिंग कॉलेज भी विकसित किए जा रहे हैं और एमबीबीएस, एमडी, नर्सिंग तथा पैरामेडिकल सीटों में उल्लेखनीय वृद्धि हुई है। जापान में प्रशिक्षित और कुशल मानव संसाधन की आवश्यकता को देखते हुए उत्तर प्रदेश वहां डॉक्टर, फार्मासिस्ट, नर्सिंग स्टाफ और मेडिकल तकनीशियन उपलब्ध कराने में महत्वपूर्ण भूमिका निभा सकता है। जापानी कंपनियों की आवश्यकताओं के अनुरूप युवाओं को जापानी भाषा और कार्य संस्कृति का प्रशिक्षण भी दिया जा सकता है।

अपर मुख्य सचिव स्वास्थ्य अमित



- जापान तकनीक, गुणवत्ता और कार्यकुशलता के लिए तो यूपी प्रशिक्षित मानव संसाधन उपलब्ध कराने में सक्षम: ब्रजेश पाठक
- जापान की तकनीक और उत्तर प्रदेश की युवा शक्ति का संगम विकास की नई संभावनाएं पैदा करेगा: कपिल देव अग्रवाल

घोष ने कहा कि हेल्थकेयर सेक्टर में जापान के साथ सहयोग के लिए उत्तर प्रदेश में व्यापक संभावनाएं हैं। उन्होंने कहा कि हाल में आयोजित निवेश कार्यक्रम में नई पीढ़ी के स्टार्टअप उद्यमियों ने भी भाग लिया।

फार्मा क्षेत्र में एक ही दिन 12 कंपनियों के साथ एमओयू किए गए। जापानी कंपनियां उत्तर प्रदेश में निवेश करने की इच्छुक हैं और प्रदेश जापानी

तकनीक को यहां लाने के लिए भी प्रयासरत है। उन्होंने बताया कि जापान के सहयोग से प्रदेश में रोबोटिक्स टेक्नोलॉजी की नई संभावनाओं पर काम किया जा रहा है।

इसके साथ ही करीब 400 एकड़ में मेडिकल टेक पार्क विकसित करने की योजना है। पीपीपी मॉडल पर मेडिकल कॉलेजों के निर्माण में भी जापानी निवेशकों और कंपनियों की

भागोदारी की संभावनाएं तलाशने की बात कही गई। उन्होंने कहा कि जापान की कार्य संस्कृति और तकनीकी दक्षता के साथ उत्तर प्रदेश का विकसित होता हेल्थ इंफ्रास्ट्रक्चर मिलकर एक मजबूत मॉडल तैयार कर सकता है। व्यावसायिक शिक्षा एवं कौशल विकास मंत्री कपिल देव अग्रवाल ने कहा कि प्रधानमंत्री नरेंद्र मोदी के प्रयासों से भारत की वैश्विक पहचान मजबूत हुई है। मुख्यमंत्री योगी आदित्यनाथ की जापान यात्रा के बाद जापानी प्रतिनिधिमंडल का उत्तर प्रदेश आना दोनों देशों के बढ़ते विश्वास और मजबूत होते संबंधों का परिणाम है। उन्होंने कहा कि जापान की तकनीक और उत्तर प्रदेश की युवा शक्ति का संगम विकास की नई संभावनाएं पैदा करेगा।

## झारखंड उच्च न्यायालय ने जेएसएससी सीजीएल और सीडीपीओ भर्ती रद्द करने के आदेश पर लगाई रोक



वेल्कम इंडिया, नेटवर्क

नई दिल्ली। झारखंड उच्च न्यायालय ने बाल विकास परियोजना अधिकारियों (सीडीपीओ) की नियुक्तियां और झारखंड कर्मचारी चयन आयोग-संयुक्त स्नातक स्तरीय (जेएसएससी-सीजीएल) परीक्षा के जरिए हुई भर्तियां रद्द करने संबंधी अधिसूचनाओं पर शुक्रवार को रोक लगा दी। अदालत ने झारखंड लोक सेवा आयोग (जेपीएससी) की 11वीं और 13वीं परीक्षाएं रद्द करने संबंधी अधिसूचनाओं पर बुधवार को रोक लगाने के अलावा खाद्य सुरक्षा अधिकारियों की नियुक्तियां रद्द करने के आदेश पर भी रोक लगा दी थी। याचिकाकर्ता के वकील इंद्रजीत सिन्हा ने 'पीटीआई-भाषा'

से कहा, 'न्यायमूर्ति दीपक रोशन की पीठ ने जेएसएससी-सीजीएल परीक्षा के जरिए हुई भर्तियां रद्द करने संबंधी अधिसूचना के अमल पर आज रोक लगा दी। इसके अलावा सीडीपीओ की नियुक्तियां रद्द करने संबंधी अधिसूचना पर भी रोक लगाई गई है।' उन्होंने बताया कि राज्य सरकार सात सितंबर को जवाबी हलफनामा दायित्व करेगी और याचिकाकर्ता 14 सितंबर तक उस पर अपना प्रत्युत्तर दायित्व करेंगे। सिन्हा ने कहा, 'अदालत ने यह भी स्पष्ट कर दिया कि वह 15 सितंबर को मामले की सुनवाई पहले से निर्धारित अपराह्न सवा दो बजे के बजाय दोपहर सवा 12 बजे करेगी। अदालत ने यह भी कहा कि मामले को प्राथमिकता के आधार पर लिया गया है।'

## अमित शाह का ममता पर हमला, बोले- सिंडिकेट को बचाने के लिए नए आपराधिक कानूनों को नहीं किया लागू

वेल्कम इंडिया, नेटवर्क

नई दिल्ली। केंद्रीय गृह मंत्री अमित शाह ने पश्चिम बंगाल की पूर्व मुख्यमंत्री ममता बनर्जी पर निशाना साधते हुए आरोप लगाया कि उन्होंने संसद से पारित नए आपराधिक कानूनों को इसलिए अधिसूचित नहीं किया, क्योंकि वह सिंडिकेट, कट-मनो और वसूली के राज को बचाना चाहती थीं।

सिलीगुड़ी के कावाखाली मैदान में शुक्रवार को तीन नए आपराधिक कानूनों पर आयोजित प्रदर्शनी का उद्घाटन करते हुए शाह ने कहा कि अब सुवेंदु अधिकारी के नेतृत्व वाली भाजपा सरकार ने इन कानूनों को लागू किया है। उन्होंने दावा किया कि इन



कानूनों ने राज्य में भय के माहौल को भरोसे में बदलने की दिशा में निर्णायक कदम उठाया है।

**'ममता ने नए कानूनों को अधिसूचित नहीं किया'**

अमित शाह ने कहा, जब पूरा देश

नए आपराधिक कानूनों को लागू करना शुरू कर चुका था, तब ममता बनर्जी ने इन्हें अधिसूचित नहीं किया। उन्हें पता था कि ये कानून उनके सिंडिकेट, कट-मनो और वसूली के राज के लिए मौत की घंटी साबित होंगे। गृह मंत्री ने कहा कि भाजपा सरकार ने राज्य में

कानून का शासन स्थापित किया है। नए आपराधिक कानूनों से न्याय देने की प्रक्रिया तेज होगी और किसी भी पुलिस थाने में जीरो एफआईआर दर्ज कराई जा सकेगी।

**घुसपैठियों को लेकर भी दोहराया रुख**

सीमा पार से घुसपैठ के मुद्दे पर शाह ने अपना रुख दोहराते हुए कहा, 'मैं इस राज्य में एक-एक घुसपैठिये का पता लगाने और 'डिटैक्ट-डिलीट-डिपोर्ट' तंत्र के जरिए उन्हें देश से बाहर निकालने के अपने दृढ़ संकल्प को दोहराता हूँ। उन्होंने कहा कि बनर्जी ने बंगाल में नागरिकता संशोधन कानून (सीएन) के लागू होने को रोकने की

कोशिश की थी और इसका मजाक भी उड़ाया था। शाह ने कहा, हल्लेकिन अब लोगों में उन्हें और उनकी सरकार को सता से हटा दिया है।

**1 जुलाई 2024 से लागू हुए नए कानून**

तीन नए आपराधिक कानून भारतीय न्याय संहिता (बीएनएस), भारतीय नागरिक सुरक्षा संहिता (बीएनएसएस) और भारतीय साक्ष्य अधिनियम (बीएसए) एक जुलाई 2024 से लागू हुए। इन कानूनों ने भारतीय दंड संहिता (आईपीसी), दंड प्रक्रिया संहिता (सीआरपीसी) और भारतीय साक्ष्य अधिनियम की जगह ली है।

## जंतर-मंतर बना 'आरक्षण हटाओ' आंदोलन का नया केंद्र, बीजेपी के कोर वोटर्स का हल्ला बोल!

वेल्कम इंडिया, नेटवर्क

नई दिल्ली। राष्ट्रीय राजधानी में 'कांक्रोच जनता पार्टी' के नेतृत्व में हुए विरोध-प्रदर्शन के खतम होने के कुछ हफ्तों बाद, देश भर में विरोध-प्रदर्शनों की एक लहर उठ खड़ी हुई है। इन विरोध-प्रदर्शनों के बीच, राष्ट्रीय राजधानी में 'आरक्षण हटाओ आंदोलन' आयोजित किया जा रहा है। ताजा जानकारी के अनुसार, दिल्ली पुलिस ने शांतिपूर्ण 'आरक्षण-विरोधी' विरोध-प्रदर्शनों के लिए 'नो-ऑब्जेक्शन सर्टिफिकेट' दे दिया है। यह घटनाक्रम 'रिजर्वेशन हटाओ आंदोलन' के डिजिटल कैपेन के बीच सामने आया है। इस धरना प्रदर्शन में शामिल होने के लिए देश की अलग-



अलग हिस्सों से लोग भारी संख्या में पहुंच रहे हैं। प्रभासक्शी की टीम खुद वहां पहुंची थी। लगातार लोगों का वहां आना हो रहा था। अलग-अलग संगठन के लोग भी इसमें भागीदारी कर रहे हैं। यह लगातार यूजीसी को लेकर मोदी सरकार पर सवाल खड़े कर रहे हैं। इनमें से ज्यादातर संगठन और लोग

वह है वह बीजेपी के कोर वोटर रहे हैं। उनका साफ तौर पर कहना है कि हमें बीजेपी से ही उम्मीद है इसलिए हम अपनी मांग को लेकर यहां पहुंचे हैं। हालांकि उन्होंने आरोप लगाया कि पुलिस जंतर मंतर पर शांतिपूर्ण धरने की अनुमति नहीं दे रही है। यहां से रामलीला मैदान जाने को कह रही है।

संपादक की कलम से

कश्मीर पर अमेरिकी सुर बदले: भारत का कद बढ़ा, पाक बैचैन

अमेरिकी राजदूत सर्जियो गोर का 19 अगस्त 2026 को श्रीनगर में दिया गया यह बयान कि जम्मू-कश्मीर ‘ भारत का एक महत्वपूर्ण हिस्सा ’ है, सामान्य कूटनीतिक टिप्पणी मानकर नजरअंदाज करने योग्य नहीं है। यह ऐसे समय आया है जब कश्मीर को लेकर भारत और पाकिस्तान की धारणाओं के बीच



ललित शर्मा संपादक

और पाकिस्तान के बीच संवाद तथा शांतिपूर्ण समाधान की बात करता रहा है। अमेरिकी विदेश विभाग की पूर्व घोषित नीति भी जम्मू-कश्मीर में सामान्य स्थिति और राजनीतिक-आर्थिक स्थिरता की वापसी का समर्थन करती रही है। इसलिए गोर का श्रीनगर में जाकर जम्मू-कश्मीर को भारत का ‘ महत्वपूर्ण हिस्सा ’ कहना निश्चित रूप से भाषा के स्तर पर एक उल्लेखनीय परिवर्तन है। लेकिन इसे अमेरिका की पूरी कश्मीर नीति में तत्काल और औपचारिक परिवर्तन मानना भी जल्दबाजी होगी। किसी राजदूत का बयान और किसी सरकार की औपचारिक नीति में अंतर होता है। फिर भी कूटनीति में शब्दों का अपना महत्व होता है। विशेष रूप से तब, जब वही शब्द उस भूभाग में बोले जाएं जिसे पाकिस्तान दशकों से अंतरराष्ट्रीय विवाद के रूप में प्रस्तुत करता रहा है। इस दृष्टि से गोर का बयान भारत के लिए मनोवैज्ञानिक और कूटनीतिक दोनों स्तरों पर महत्वपूर्ण है। इस बयान का दूसरा महत्वपूर्ण पक्ष जम्मू-कश्मीर की बदलती जमीन से जुड़ा है। गोर ने सुरक्षा व्यवस्था में सुधार का उल्लेख करते हुए यात्रा संबंधी अमेरिकी परामर्श में कमी लाने की संभावना जताई है। इसका अर्थ यह है कि वाणिज्यिक क्षेत्र में चीन के बढ़ते प्रभाव, समुद्री सुरक्षा, प्रौद्योगिकी, ऊर्जा, आपूर्ति-शृंखला और वैश्विक शक्ति-संतुलन जैसे विषयों ने भारत को अमेरिका के लिए अत्यंत महत्वपूर्ण बना दिया है। हालांकि दोनों देशों के बीच व्यापार और शूलक जैसे मुद्दों पर मतभेद भी मौजूद हैं, फिर भी व्यापक सामरिक साझेदारी अपनी उपयोगिता बनाए हुए है। हाल में अमेरिकी विदेश मंत्री की भारत यात्रा का उद्देश्य भी तनावों के बीच संबंधों को सुदृढ़ करना और व्यापार तथा ऊर्जा सहयोग को आगे बढाया था। इसलिए कश्मीर पर अमेरिकी भाषा को भारत-अमेरिका संबंधों के व्यापक पुनर्संतुलन का हिस्सा मानना अधिक तार्किक होगा। अमेरिका के लिए भारत अब केवल दक्षिण एशिया का एक बड़ा देश नहीं, बल्कि एशिया में शक्ति-संतुलन का प्रमुख आधार है। भारत के लिए भी अमेरिका महत्वपूर्ण है, लेकिन भारत ने अपनी विदेश नीति को किसी एक शक्ति के साथ पूर्ण निर्भरता के बजाय रणनीतिक स्वायत्तता पर आधारित रखा है। यही कारण है कि भारत अमेरिका के साथ साझेदारी बढ़ाते हुए रूस, यूरोप, पश्चिम एशिया और अन्य शक्तियों के साथ भी अपने संबंध बनाए रखता है।

मुस्कुराहट से हर रिश्ते की शुरुआत

उदय कशोर साह

कविता



मुस्कुराते रहिए,यही जीवन का मधुर श्रृंगार है, मुस्कान में छिपा प्रेम,अपनापन और संसार है। जो दिलों के द्वार खोल दे,वह सबसे प्यारी बात है, एक मुस्कान से शुरु होती हर रिश्ते की शुरुआत है।

मुस्कान जहाँ बिखरती है,वहाँ खुशियाँ खिल जाती हैं, सूनी-सूनी राहों में भी आशाएँ मिल जाती हैं। चेहरे की यह रोशनी मन को सुकून पहुँचाती है, अनजान दिलों में भी अपनत्व की लौ जलाती है।

फूलों-सी मुस्कान रखो,सुगंध चारों ओर फैलाओ, रुठे हुए चेहरों पर भी प्रेम की किरणें लाओ। न कोई मूल्य इसका,न कोई इसका हिसाब है, फिर भी मुस्कान बाँटना दुनियाँ का सबसे सुंदर जवाब है।

जब शब्द साथ न दें,मुस्कान संवाद बन जाती है, अनकही भावनाओं की वह पहचान बन जाती है। पहली मुलाकात में भी दिल से दिल मिलाती है, अजनबी राहों को भी परिचित बना जाती है।

इसलिए हर सुबह चेहरे पर उजियारा सजाइए, दुःख कितना भी हो,मुस्कुराकर उसे हराइए। किशन एक मुस्कान किसी का दिन सँवार सकती है, शायद किसी टूटे दिल में फिर उम्मीद जगा सकती है।

स्वामी, मुद्रक एवं प्रकाशक ललित कुमार द्वारा वेलकम इंडिया प्रिन्टर्स, 1/26, साउथ साइड, जी टी रोड, गाजियाबाद-201001 से मुद्रित करारक ग्राउन्ड फ्लोर, दुर्गा टॉवर, आर.डी. सी राजनगर, गाजियाबाद 201002 से प्रकाशित किया। संपादक : ललित शर्मा सम्पर्क सूत्र: 9891116568

किसी कानूनी विवाद की स्थिति में किपटारा गाजियाबाद न्यायालय में ही होगा।

संपादकीय

बखरते परिवार, बदलते संस्कार और अकेला होता समाज



डॉ विजय गर्ग लेखक

परिवार हमेशा से मानव समाज की सबसे मजबूत नींवों में से एक रहा है। यही वह पहला स्थान है जहाँ बच्चा प्रेम, सहयोग, सम्मान, जिम्मेदारी, करुणा और रिश्तों का महत्व सीखता है। पीढ़ियों से परिवार ने केवल भावनात्मक सुरक्षा ही नहीं दी, बल्कि व्यक्ति को पहचान, अपनापन और निरंतरता का एहसास भी कराया। लेकिन सामाजिक, आर्थिक और तकनीकी बदलावों की तेज गति परिवारों की संरचना और कार्यप्रणाली को तेजी से बदल रही है। जैसे-जैसे पारंपरिक पारिवारिक रिश्तों की पकड़ कमजोर हो रही है, वैसे-वैसे समाज में बदलते मूल्य और बढ़ता अकेलापन भी दिखाई देने लगा है।

एक समय संयुक्त परिवार व्यवस्था में कई पीढ़ियाँ एक ही छत के नीचे रहती थीं। दादा-दादी, माता-पिता, बच्चे, चाचा-चाची और अन्य रिश्तेदार जिम्मेदारियाँ, अनुभव, खुशियाँ और कठिनाइयाँ साझा करते थे। बच्चे विभिन्न पीढ़ियों को देखकर ही जीवन के अनेक महत्वपूर्ण पाठ सीख लेते थे। आज छोटे परिवार और शिक्षा तथा रोजगार के लिए एक स्थान से दूसरे स्थान पर जाना सामान्य हो गया है। युवा अक्सर पढ़ाई और नौकरी के लिए बड़े शहरों या दूसरे देशों में

चले जाते हैं, जबकि बुजुर्ग माता-पिता पीछे अकेले रह जाते हैं। यदि रिश्तों को सचेत रूप से बनाए न रखा जाए तो भौतिक दूरी धीरे-धीरे भावनात्मक दूरी में बदल सकती है।

पारिवारिक रिश्तों में बदलाव का एक प्रमुख कारण आधुनिक जीवन की बढ़ती गति है। लंबे कार्य घंटे, पढ़ाई का दबाव, आर्थिक चिंताएँ, आने-जाने में लगने वाला समय और पेशेवर प्रतिस्पर्धा लोगों को सार्थक पारिवारिक संवाद के लिए कम समय देते हैं। कई बार परिवार के सदस्य एक ही घर में मौजूद होते हुए भी स्मार्टफोन, सोशल मीडिया, टेलीविजन, ऑनलाइन मनोरंजन और काम से जुड़े संदेशों में व्यस्त रहते हैं। तकनीक ने संवाद को आसान जरूर बनाया है, लेकिन उसने रिश्तों को आवश्यक रूप से गहरा नहीं किया है। परिवार के सदस्य भोजन की मेज पर साथ बैठे हो सकते हैं, लेकिन हर व्यक्ति की नजर अलग-अलग स्क्रीन पर होती है। दिनभर संदेशों का आदान-प्रदान हो सकता है, फिर भी दिल से होने वाली बातचीत कम होती जा रही है। डिजिटल जुड़ाव आमने-सामने बैठकर बातचीत करने की गर्माहट, साथ भोजन करने की खुशी, एक-दूसरे की चिंता सुनने या कभी-कभी बिना कुछ कहे साथ बैठने के अनुभव का पूरी तरह स्थान नहीं ले सकता। बदलते पारिवारिक मूल्यों का एक महत्वपूर्ण पहलू जीवन-दृष्टि में आया परिवर्तन भी है। पहले समायोजन, त्याग, धैर्य, सामूहिक जिम्मेदारी और बड़ों के सम्मान पर विषय जोर दिया जाता था। आज व्यक्तिगत स्वतंत्रता, निजी उपलब्धि, निजता और आत्मनिर्भरता को अधिक महत्व दिया जाने लगा है। ये मूल्य अपने आप में नकारात्मक नहीं हैं। वास्तव में स्वतंत्रता और समानता एक



स्वस्थ समाज के लिए आवश्यक हैं। समस्या तब उत्पन्न होती है जब व्यक्तिगत हितों के सामने संवेदनशीलता, जिम्मेदारी और दूसरों के प्रति विचार पूरी तरह पीछे छूट जाते हैं। रिश्तों में यह बदलाव विशेष रूप से युवा पीढ़ी के जीवन में दिखाई देता है। बच्चों को माता-पिता और दादा-दादी के साथ समय बिताने के अवसर केवल पढ़ाई और मार्गदर्शन के लिए ही नहीं, बल्कि भावनात्मक विकास के लिए भी चाहिए। दादा-दादी कहानियों, परंपराओं, सांस्कृतिक ज्ञान और पारिवारिक इतिहास के महत्वपूर्ण स्रोत हो सकते हैं। वहीं युवा पीढ़ी भी बुजुर्गों को नई तकनीक और बदलती सामाजिक परिस्थितियों को समझने में मदद कर सकती है। स्वस्थ परिवार वह ही है जहाँ पीढ़ियाँ एक-दूसरे से अवसर भी प्रदान करते हैं। समाधान यह नहीं है कि हम बिना सोचे-समझे अतीत में लौट जाएँ। हर पीढ़ी की अपनी परिस्थितियाँ और चुनौतियाँ होती हैं। आवश्यकता इस बात की है कि हम अतीत के सकारात्मक मूल्यों को बचाते हुए वर्तमान की रचनात्मक संभावनाओं को अपनाएँ। सम्मान के साथ समानता हो, परंपरा के साथ विवेक हो, व्यक्तिगत स्वतंत्रता के साथ

परिवार में बातचीत कम हो जाती है, तो लोग डिजिटल माध्यमों पर साथ तलाशने लगते हैं, लेकिन ऑनलाइन संपर्क हमेशा वास्तविक मानवीय रिश्तों जैसी गहराई और स्थिरता प्रदान नहीं कर पाता। हालाँकि, इसके लिए केवल आधुनिकता को दोष देना उचित नहीं होगा। परिवारों को भी बदलती परिस्थितियों के अनुसार स्वयं को ढालना होगा। महिलाओं की शिक्षा और रोजगार, शहरीकरण, प्रवासन, आर्थिक आत्मनिर्भरता और नए करियर अवसरों ने पारिवारिक भूमिकाओं को बदला है।इन परिवर्तनों को परिवार के लिए खतरों के रूप में नहीं देखा जाना चाहिए। बल्कि ये अधिक समान, सम्मानजनक और लचीले पारिवारिक संबंध बनाने का अवसर भी प्रदान करते हैं। समाधान यह नहीं है कि हम बिना सोचे-समझे अतीत में लौट जाएँ। हर पीढ़ी की अपनी परिस्थितियाँ और चुनौतियाँ होती हैं। आवश्यकता इस बात की है कि हम अतीत के सकारात्मक मूल्यों को बचाते हुए वर्तमान की रचनात्मक संभावनाओं को अपनाएँ। सम्मान के साथ समानता हो, परंपरा के साथ विवेक हो, व्यक्तिगत स्वतंत्रता के साथ

आस्था का सम्मान, लेकिन गलत बातों पर सवाल जरूरी



डॉ. सत्यवान सौरम लेखक

धर्म मनुष्य के जीवन में केवल पूजा-पद्धति या कर्मकांड का विषय नहीं है। वह उसकी आस्था, संस्कृति, नैतिकता, परंपरा और जीवन-दृष्टि से जुड़ा हुआ विषय है। धार्मिक ग्रंथों ने हजारों वर्षों से समाज को नैतिक मूल्यों, कर्तव्य, करुणा, संयम, सत्य और परोपकार का संदेश दिया है। यही कारण है कि करोड़ों लोग धार्मिक पुस्तकों को श्रद्धा के साथ पढ़ते और अपने जीवन में उनसे प्रेरणा लेते हैं। लेकिन श्रद्धा का अर्थ यह नहीं हो सकता कि किसी भी पुस्तक में लिखी प्रत्येक बात को बिना प्रश्न किए, बिना संदर्भ समझे और बिना तर्क की कसौटी पर रखे स्वीकार कर लिया जाए। आज सबसे जरूरी प्रश्न यही है कि क्या धार्मिक पुस्तकों में लिखी हर बात को अक्षरशः सत्य मानना चाहिए?

यदि किसी कथन में ऐतिहासिक परिस्थिति की छाप है, यदि वह किसी विशेष सामाजिक व्यवस्था को प्रतिबिंबित करता है, यदि उसका अर्थ आज के संदर्भ में अलग हो गया है या यदि किसी कथन की व्याख्या मनुष्य के बीच भेदभाव को बढ़ावा देती है, तो उस पर सवाल उठाना क्या धर्म-विरोध है? निश्चित रूप से नहीं। सवाल करना ज्ञान की पहली सीढ़ी है और स्वस्थ समाज की पहचान भी।

धर्म और आलोचनात्मक चिंतन को एक-दूसरे का विरोधी मानना एक बड़ी भूल है। आस्था व्यक्ति का निजी विश्वास हो सकती है, लेकिन जब किसी धार्मिक विचार की व्याख्या सार्वजनिक जीवन, कानून, शिक्षा, सामाजिक संबंधों या नागरिक अधिकारों को प्रभावित करने लगे, तब उस विचार पर सार्वजनिक विमर्श स्वाभाविक और आवश्यक हो जाता है। लोकतंत्र में किसी विचार को केवल इसलिए आलोचना से मुक्त नहीं किया जा सकता कि वह धार्मिक संदर्भ से आया है। यहाँ एक महत्वपूर्ण अंतर समझना होगा-धर्म की आलोचना और धार्मिक व्यक्ति का अपमान अलग-अलग बातें हैं। किसी धार्मिक पुस्तक के किसी कथन, उसकी व्याख्या या उसके सामाजिक प्रभाव पर प्रश्न उठाना किसी धर्मावलंबी के



सम्मान को ठेस पहुँचाने के उद्देश्य से नहीं होना चाहिए। आलोचना विचार की होनी चाहिए, व्यक्ति की नहीं। तर्क का जवाब तर्क से दिया जाना चाहिए, भावनात्मक आक्रोश से नहीं। हमारे समाज में अक्सर यह प्रवृत्ति दिखाई देती है कि जब किसी धार्मिक ग्रंथ की किसी बात पर प्रश्न उठता है तो चर्चा का केंद्र उस प्रश्न का उत्तर देने के बजाय प्रश्न पूछने वाले की नीयत बन जाती है। उसे धर्म-विरोधी, परंपरा-विरोधी या समाज-विरोधी कह दिया जाता है। इससे संवाद बंद होता है और कट्टरता बढ़ती है। यदि किसी प्रश्न का उत्तर उपलब्ध है तो उसे शांतिपूर्वक सामने रखा जाना चाहिए। यदि किसी कथन की अलग-अलग व्याख्याएँ हैं तो उन पर चर्चा होनी चाहिए। और यदि

कोई बात ऐतिहासिक संदर्भ में थी, तो उसके संदर्भ को समझाया जाना चाहिए। धार्मिक ग्रंथों को उनके समय और परिस्थितियों से काटकर पढ़ना भी समस्या पैदा कर सकता है। हजारों वर्ष पहले का समाज आज के समाज जैसा नहीं था। उस समय की सामाजिक संरचना, शासन व्यवस्था, शिक्षा, विज्ञान, परिवार व्यवस्था और आर्थिक परिस्थितियाँ अलग थीं। इसलिए किसी प्राचीन कथन का अर्थ समझने के लिए उसके मूल संदर्भ, भाषा, प्रतीकों और तत्कालीन सामाजिक परिस्थितियों को समझना आवश्यक है। आधुनिक समय में उत्तर कथन की शाब्दिक व्याख्या करने से कई बार ऐसी धारणाएँ पैदा हो सकती हैं जो मूल संदर्भ से बिल्कुल अलग हों। इसीलिए धार्मिक

जिम्मेदारी हो और आधुनिक तकनीक के साथ सार्थक मानवीय संवाद भी बना रहे।

परिवार की छोटी-छोटी आदतें बड़ा बदलाव ला सकती हैं। जब संभव हो साथ भोजन करना, त्योहार मिलकर मनाना, बुजुर्ग रिश्तेदारों से मिलना, बच्चों को हर समय डाँटने या परखने के बजाय उनकी बात ध्यान से सुनना, घर के कामों में जिम्मेदारी साझा करना और नियमित रूप से कुछ समय डिजिटल उपकरणों से दूर रहना पारिवारिक संबंधों को मजबूत कर सकता है। परिवार को हमेशा बड़े प्रयासों की आवश्यकता नहीं होती; कई बार निमित्त ध्यान, अपनापन और एक-दूसरे के लिए समय देना ही सबसे महत्वपूर्ण होता है।

विद्यालयों और समुदायों की भी इसमें महत्वपूर्ण भूमिका है। शिक्षा का उद्देश्य केवल परीक्षा और अकादमिक उपलब्धि तक सीमित नहीं होना चाहिए। बच्चों को सहानुभूति, संवाद, सहयोग, सम्मान, विवादों का शांतिपूर्ण समाधान और सामाजिक जिम्मेदारी भी सिखाई जानी चाहिए। सामुदायिक गतिविधियाँ, पुस्तकालय, सांस्कृतिक कार्यक्रम, खेल, स्वयंसेवा और विभिन्न पीढ़ियों को जोड़ने वाले कार्यक्रम लोगों को अपने परिवार से बाहर भी सार्थक रिश्ते बनाने के अवसर प्रदान कर सकते हैं। बदलते सामाजिक परिवेश में बुजुर्गों पर विशेष ध्यान देने की आवश्यकता है। उनका अनुभव और ज्ञान समाज की मूल्यवान संपत्ति है। बुजुर्गों को केवल परिवार पर निर्भर व्यक्ति के रूप में देखने के बजाय उन्हें मार्गदर्शक, सलाहकार, कलाकार, स्वयंसेवक और युवा पीढ़ी के प्रेरणास्रोत के रूप में सम्मान दिया जाना चाहिए।मजबूत परिवार का अर्थ ऐसा परिवार नहीं है जहाँ कभी

मतभेद न हों। विचारों में अंतर स्वाभाविक है। महत्वपूर्ण यह है कि परिवार के सदस्य संवाद करना, एक-दूसरे को क्षमा करना, आवश्यकतानुसार समझौता करना और मतभेदों के बावजूद जुड़े रहना सीखें। रिश्ते इसलिए मजबूत नहीं होते कि उनमें कभी संघर्ष नहीं होता, बल्कि इसलिए मजबूत होते हैं क्योंकि परिवार के सदस्य धैर्य और सम्मान के साथ संघर्षों को सुलझाना सीखते हैं। समाज का भविष्य केवल तकनीकी प्रगति और आर्थिक विकास पर निर्भर नहीं करेगा, बल्कि मानवीय रिश्तों की गुणवत्ता पर भी निर्भर करेगा। इमारतें ऊँची हो सकती हैं, शहर स्मार्ट हो सकते हैं और तकनीक अधिक शक्तिशाली हो सकती है, लेकिन इन्हीं से कोई भी चीज उन रिश्तों से मिलने वाली भावनात्मक सुरक्षा का स्थान नहीं ले सकती जिनमें अपनापन और देखभाल हो। परिवार बदल रहा है और बदलाव स्वाभाविक है। लेकिन परिवार की बदलती संरचना का अर्थ यह नहीं होना चाहिए कि पारिवारिक मूल्य भी समाप्त हो जाएँ। हमारी जिम्मेदारी है कि हम वर्तमान परिस्थितियों के अनुरूप पारिवारिक रिश्तों को नया स्वरूप दें, लेकिन प्रेम, सम्मान, करुणा, जिम्मेदारी और साथ रहने की भावना जैसे शाश्वत मूल्यों को बनाए रखें। वास्तव में समृद्ध समाज वही है जहाँ लोग केवल लंबा जीवन न जिएँ और अधिक धन न कमाएँ, बल्कि वे अपने जीवन में जुड़े होने, महत्व पाने और देखभाल मिलने का अनुभव भी करें। यदि हम आधुनिक जीवन की संभावनाओं को अपनाते हुए रिश्तों की गर्माहट को बचा सके, तो हम ऐसा समाज बना सकते हैं जो केवल अधिक विकसित ही नहीं, बल्कि अधिक मानवीय भी हो।

पुरतकों का अध्ययन केवल श्रद्धा से नहीं, बल्कि ज्ञान, इतिहास, भाषा और दर्शन की दृष्टि से भी होना चाहिए। श्रद्धा मनुष्य को प्रेरणा देती है, जबकि विवेक उसे सही अर्थ समझने में सहायता करता है। दोनों का संतुलन समाज को अधिक परिपक्व बनाता है। सबसे संवेदनशील विषय तब सामने आता है जब किसी धार्मिक कथन की व्याख्या के आधार पर स्त्री-पुरुष असमानता, जातिगत भेदभाव, अस्पृश्यता, हिंसा, सामाजिक बहिष्कार या किसी वर्ग के प्रति घृणा को उचित ठहराने का प्रयास किया जाता है। आधुनिक लोकतांत्रिक समाज की बुनियाद समानता, स्वतंत्रता, गरिमा और न्याय पर है। इसलिए कोई भी व्याख्या यदि मनुष्य की गरिमा को कम करती है तो उस पर प्रश्न उठाना स्वाभाविक है। यहाँ संविधान की भूमिका भी महत्वपूर्ण हो जाती है। भारत जैसे विविधतापूर्ण देश में अलग-अलग धर्म, संप्रदाय, भाषाएँ और परंपराएँ साथ-साथ रहती हैं। हमारा सामाजिक जीवन किसी एक धार्मिक ग्रंथ के आधार पर नहीं, बल्कि संविधान द्वारा निर्धारित नागरिक अधिकारों और कर्तव्यों के आधार को संचालित होता है। प्रत्येक नागरिक को अपनी धार्मिक आस्था का अधिकार है, लेकिन साथ ही दूसरे व्यक्ति की स्वतंत्रता और समानता का सम्मान

करना भी आवश्यक है। इसलिए धार्मिक स्वतंत्रता और आलोचनात्मक चिंतन के बीच संतुलन बनाना जरूरी है। किसी को अपनी आस्था रखने से रोका नहीं जाना चाहिए और किसी को अपनी आस्था के नाम पर दूसरे को अधिकारों का उल्लंघन करने की अनुमति भी नहीं दी जा सकती। एक और चुनौती है-धार्मिक ग्रंथों की मनमानी व्याख्या। कई बार मूल पुस्तक से अधिक प्रभाव उसकी व्याख्या करने वालों का होता है। एक ही कथन की अलग-अलग विद्वान अलग व्याख्या करते हैं। कोई उसे प्रतीकात्मक मानता है, कोई ऐतिहासिक, कोई आध्यात्मिक और कोई शाब्दिक। ऐसे में यह कहना कि केवल एक व्याख्या ही अंतिम सत्य है, बौद्धिक रूप से उचित नहीं कहा जा सकता। समाज में धार्मिक शिक्षा का उद्देश्य भी केवल यह नहीं होना चाहिए कि व्यक्ति क्या माने, बल्कि यह भी होना चाहिए कि वह क्यों माने। यदि बच्चे प्रश्न पूछेंगे तो उनकी आस्था समाप्त नहीं होगी; बल्कि संभव है कि उनकी समझ अधिक अहरी हो जाए। जिस विश्वास को प्रश्नों से डर लगता है, वह विश्वास कमजोर हो सकता है; लेकिन जो विश्वास प्रश्नों का सामना कर सकता है, वह अधिक परिपक्व और मजबूत बनता है।

बढ़ती कीमतें और भारतीय जन-मानस’

है तो वापस काम नहीं होती है’ अमेरिका-ईरान तनाव, रूस-यूक्रेन युद्ध तथा मध्य-पूर्व में इजरायल से जुड़े संघर्षों ने वैश्विक ऊर्जा बाजार को अस्थिर कर दिया है। पेट्रोलियम पदार्थों की कीमतों में हुई वृद्धि ने लगभग प्रत्येक देश की अर्थव्यवस्था को प्रभावित किया है। भारत भी इससे अछूता नहीं रहा। पेट्रोल, डीजल और रसोई गैस की बढ़ती कीमतों ने विशेष रूप से भारतीय मध्यम वर्ग की आर्थिक और सामाजिक संरचना को गहरे स्तर पर प्रभावित किया है। भारत अपनी ऊर्जा आवश्यकताओं की पूर्ति के लिए बड़े पैमाने पर कच्चे तेल का आयात करता है। अंतरराष्ट्रीय बाजार में तेल की कीमतों में वृद्धि का सीधा प्रभाव घरेलू बाजार पर पड़ता है। पेट्रोल और डीजल केवल वाहन चलाने के साधन नहीं हैं, बल्कि वे संपूर्ण आर्थिक गतिविधियों की रीढ़ हैं। परिवहन, कृषि, उद्योग, व्यापार और सेवा क्षेत्र लगभग सभी प्रत्यक्ष या अप्रत्यक्ष रूप से इन पर निर्भर हैं। डीजल की कीमतों में वृद्धि का सबसे अधिक प्रभाव परिवहन क्षेत्र पर पड़ता है। देश में अधिकांश माल दुलाई ट्रकों के माध्यम से होती है। इन दुलाई महंगा



होता है, तो परिवहन लागत बढ़ जाती है। इसका परिणाम यह होता है कि खाद्यान्न, फल-सब्जियाँ, दूध, दालें, निर्माण सामग्री और दैनिक उपयोग की वस्तुओं की कीमतें खतः बढ़ने लगती हैं। व्यापारी अतिरिक्त लागत का भार अंततः उपभोक्ताओं पर डाल देते हैं। इस प्रकार महंगाई का एक ऐसा चक्र प्रारंभ हो जाता है, जिससे सामान्य नागरिक बच नहीं पाता। भारतीय मध्यम वर्ग पहले से ही शिक्षा, स्वास्थ्य, आवास और रोजगार संबंधी चुनौतियों से जूझ रहा है। पेट्रोलियम उत्पादों की बढ़ती कीमतों ने उसकी मासिक आय और

व्यय के संतुलन को और बिगाड़ दिया है। जिन परिवारों के पास निजी वाहन हैं, उनके लिए कारगलत्य, विद्यालय और अन्य आवश्यक यात्राओं का खर्च बढ़ गया है। वहीं रसोई गैस की कीमतों में वृद्धि ने घरेलू बजट को प्रभावित किया है। परिणामस्वरूप परिवारों को अपनी आवश्यकताओं और इच्छाओं के बीच समझौता करना पड़ रहा है। महंगाई का सामाजिक प्रभाव भी कम गंभीर नहीं है। जब आय स्थिर हो और खर्च लगातार बढ़ता जाए, तो परिवारों में तनाव बढ़ने लगा है। आर्थिक दबाव पारिवारिक संबंधों, सामाजिक सहभागिता और

मानसिक स्वास्थ्य पर प्रतिकूल प्रभाव डालता है। मध्यम वर्ग, जो समाज की स्थिरता और विकास का महत्वपूर्ण आधार माना जाता है, स्वयं असुरक्षा और भविष्य की चिंताओं से घिर जाता है। कृषि क्षेत्र भी इससे प्रभावित हुआ है। डीजल से चलने वाले पंप, ट्रैक्टर और कृषि यंत्रों की लागत बढ़ने से खेती महंगी हो गई है। उत्पादन लागत बढ़ने पर किसान अपनी उपज का उचित मूल्य चाहते हैं, जिससे बाजार में खाद्य पदार्थों की कीमतों पर अतिरिक्त दबाव पड़ता है। इस प्रकार महंगाई का प्रभाव खेत से लेकर थाली तक दिखाई देता है। अर्थशास्त्री लंबे समय से कहते रहे हैं कि ऊर्जा की कीमतें किसी भी अर्थव्यवस्था के स्वास्थ्य का महत्वपूर्ण संकेतक होती हैं। भारत के पूर्व प्रधानमंत्री और प्रसिद्ध अर्थशास्त्री मनमोहन सिंह ने अनेक अवसरों पर ऊर्जा सुरक्षा को आर्थिक स्थिरता का लिए आवश्यक बताया था। वहीं अर्थशास्त्र के नोबेल पुरस्कार विजेता अमर्त्य सेन ने भी विकास को केवल आय वृद्धि नहीं बल्कि जीवन-स्तर की गुणवत्ता से जोड़कर देखा है। यदि बढ़ती महंगाई लोगों की बुनियादी

आवश्यकताओं को प्रभावित करती है, तो विकास का वास्तविक लाभ समाज तक नहीं पहुँच पाता। आज आवश्यकता इस बात की है कि वैश्विक स्तर पर युद्ध और संघर्ष की राजनीति के स्थान पर संवाद और सहयोग को बढ़ावा दिया जाए। साथ ही भारत को वैकल्पिक ऊर्जा स्रोतों, सार्वजनिक परिवहन व्यवस्था और ऊर्जा आत्मनिर्भरता की दिशा में और अधिक प्रयास करने होंगे। सौर ऊर्जा, जैव ईंधन और विद्युत वाहनों को बढ़ावा देकर पेट्रोलियम पर निर्भरता को कम की जा सकती है। बढ़ती पेट्रोलियम कीमतें केवल आर्थिक समस्या नहीं हैं, बल्कि वे सामाजिक स्थिरता और जीवन की गुणवत्ता से भी जुड़ी हुई हैं। युद्धों और वैश्विक तनावों की कीमत अंततः आम नागरिक चुकता है। इसलिए विश्व शांति, ऊर्जा सुरक्षा और संतुलित आर्थिक नीतियाँ ही मध्यम वर्ग को राहत प्रदान कर सकती हैं। जब तक पेट्रोलियम पदार्थों की कीमतों पर नियंत्रण नहीं होगा, तब तक महंगाई का दबाव भारतीय मध्यम वर्ग की आर्थिक और सामाजिक व्यवस्था को प्रभावित करता रहेगा।





# सरकारी योजनाओं की जानकारी जन-जन तक पहुंचाना चौपालों का उद्देश्य: धामी

## मुख्यमंत्री उद्यमशाला योजना के तहत प्रदेश के 13 जिलों में चौपाल-2026 का शुभारंभ, 8 हजार से अधिक महिला उद्यमियों को जोड़ा

### वेलकम इंडिया/ओपी उनियाल

**देहरादून।** मुख्यमंत्री पुष्कर सिंह धामी ने ‘मुख्यमंत्री उद्यमशाला योजना’ के अंतर्गत चौपाल-2026 का शुभारंभ करते हुए कहा कि इन चौपालों का मुख्य उद्देश्य अधिक से अधिक लोगों को सरकारी योजनाओं की जानकारी देना और उन्हें योजनाओं का लाभ दिलाना है। प्रदेश के सभी 13 जिलों में मुख्यमंत्री उद्यमशाला चौपाल आयोजित की जा रही हैं। योजना के माध्यम से 8 हजार से अधिक महिला उद्यमियों और स्वयं सहायता समूहों की सदस्यों को उद्यमिता एवं आजीविका के अवसरों से जोड़ा गया है। मुख्यमंत्री ने कहा कि योजनाओं की जानकारी समाज के अंतिम व्यक्ति तक पहुंचाने के लिए प्रचार वैन को गांव-गांव भेजा जा रहा है। उन्होंने



देहरादून के आईटी पार्क स्थित तेरह गांव में प्रदेश के सभी जिलों के स्वयं सहायता समूहों के उत्पादों के विपणन के लिए राज्य स्तरीय विपणन केंद्र खोलने की घोषणा भी की।

उद्घाटन सत्र को संबोधित करते हुए धामी ने कहा कि उत्तराखंड के गांव अब प्रदेश के विकास में केवल सहभागी नहीं हैं, बल्कि अपने सामर्थ्य और मेहनत के बल पर आत्मनिर्भर

उत्तराखंड के निर्माण में भी महत्वपूर्ण भूमिका निभा रहे हैं। प्रदेश के युवाओं और मातृशक्ति में हुनर और कुशलनया करने का जज्बा है। स्थानीय उत्पादों में भी देश-दुनिया के बाजार तक पहुंचने की पूरी क्षमता है। जरूरत केवल हुनर को सही दिशा और उचित अवसर देने की है। उन्होंने कहा कि इसी सोच के साथ राज्य सरकार ने मुख्यमंत्री उद्यमशाला योजना को आगे



बढ़ाया है। सरकार का प्रयास है कि उत्तराखंड का युवा रोजगार मांगने वाला नहीं, बल्कि रोजगार देने वाला बने। साथ ही किसानों और महिलाओं की आर्थिक स्थिति को मजबूत किया जाए। मुख्यमंत्री ने बताया कि राष्ट्रीय ग्रामीण आजीविका मिशन के माध्यम से प्रदेश में 5 लाख से अधिक ग्रामीण महिलाओं को 70 हजार से अधिक स्वयं सहायता समूहों से जोड़ा जा

चुका है। वहीं, 3 लाख से अधिक महिलाएं लखपति दीदी बनने में सफल रही हैं। उन्होंने कहा कि प्रदेश की महिलाएं पहाड़ी मसालों, मंडुवा, झंगोरा, दाल, शहद, अचार, जैम, हस्तशिल्प, ऊनी उत्पाद और स्थानीय कला को कारोबार का रूप दे रही हैं। उन्होंने कहा कि सरकार ग्रामीण उत्पादों को देश के बड़े शहरों तक पहुंचाने के लिए लगातार प्रयास कर



रही है। इसी दिशा में ‘हाउस ऑफ हिमालयाज’ नाम से अंब्रेला ब्रांड तैयार किया गया है। सरकार का प्रयास है कि उत्तराखंड का उत्पाद खरीदने वाले व्यक्ति को उसमें पहाड़ की मेहनत, संस्कृति, परंपरा और मिट्टी की खुशबू भी महसूस हो।

मुख्यमंत्री ने कहा कि ग्रामीण हाट, विपणन केंद्र, कलेक्शन सेंटर और एग्री सर्विस सेंटर जैसी व्यवस्थाओं

को मजबूत किया जा रहा है, ताकि किसानों और उद्यमियों को अपने उत्पादों के लिए बेहतर बाजार और उचित मूल्य मिल सके।

उन्होंने कहा कि ग्रामीण उद्यमिता का एक बड़ा उद्देश्य पलायन रोकना भी है। गांव मजबूत होगा तो उत्तराखंड मजबूत होगा। इसी दिशा में सरकार ग्रामोत्थान परियोजना (रीप) के माध्यम से अति-निर्धन परिवारों को

आजीविका से जोड़कर गांवों में रोजगार के अवसर बढ़ाने का काम कर रही है। कार्यक्रम के दौरान मुख्यमंत्री ने लखपति दीदियों और महिला उद्यमियों को सम्मानित किया। उन्होंने उत्तराखंड राज्य ग्रामीण आजीविका मिशन की पुस्तक और वार्षिक रिपोर्ट का विमोचन भी किया। इसके अलावा एकीकृत कृषि क्लस्टर आधारित प्रशिक्षण एवं मांड्यूल, शिशु एवं लघु बाल आहार मांड्यूल तथा महिलाओं एवं बच्चों में एनीमिया की रोकथाम एवं प्रबंधन मांड्यूल का लोकार्पण किया। इस अवसर पर कैबिनेट मंत्री भरत चौधरी, गणेश जोशी, खजान दास, राज्यसभा सांसद नरेश बंसल, विधायक उमेश शर्मा काऊ, सविता कपूर, सचिव ग्राम्य विकास धीराज गब्ब्याल सहित संबंधित अधिकारी उपस्थित रहे।

## वृंदावन में निर्माणधीन ओमेक्स कोर्टयाई मॉल में हादसा, मजदूर की मौत, कई घायल



### वेलकम इंडिया संवाददाता

**मथुरा।** वृंदावन कोतवाली क्षेत्र में निर्माणधीन ओमेक्स कोर्टयाई मॉल में शुक्रवार सुबह भीषण हादसा हो गया। करीब छह बजे ढलाई के दौरान अचानक सेट रिंग गिरने से कई मजदूर उसके नीचे दब गए। हादसे में नेपाल निवासी 42 वर्षीय शिवराम की मौके पर ही मौत हो गई, जबकि कई मजदूर घायल बताए जा रहे हैं। हादसे की सूचना मिलते ही स्थानीय

पुलिस, फायर ब्रिगेड और एंबुलेंस मौके पर पहुंच गई। राहत एवं बचाव कार्य चलाकर घायलों को उपचार के लिए अस्पताल में भर्ती कराया गया है। जानकारी के अनुसार, मॉल में हादसे का कार्य चल रहा था। हादसे के बाद निर्माण कार्य में सुरक्षा मानकों और मजदूरों की सुरक्षा व्यवस्था को लेकर सवाल उठने लगे हैं। आरोप है कि मौके पर पर्याप्त सुरक्षा इंतजाम नहीं किए गए थे। पुलिस पूरे मामले की जांच में जुटी है।

### खबर का असर: बीएसए ने स्कूल वाहनों की जांच के लिए आदेश

## फिटनेस, परमिट समेत सभी जरूरी दस्तावेज उपलब्ध कराने के निर्देश, अनफिट वाहनों के संचालन पर रोक

### वेलकम इंडिया संवाददाता

**कुशीनगर।** इफ्ट स्कूल सेलमगढ़ में बच्चों को लाने-ले जाने में कथित तौर पर निजी बोलeros और खटारा वाहनों के इस्तेमाल को लेकर प्रकाशित खबर का असर सामने आया है। मामले को गंभीरता से लेते हुए जिला बेसिक शिक्षा अधिकारी कुशीनगर अनिल कुमार सिंह ने जनपद में संचालित विद्यालयी वाहनों की फिटनेस और परमिट की जांच कराने के निर्देश दिए हैं।

### बिना फिटनेस-परमिट वाहन चलाने पर होगी कार्रवाई

जिला बेसिक शिक्षा अधिकारी कार्यालय से 20 अगस्त 2026 को जारी पत्र में कहा गया है कि विद्यालयों के वाहनों के फिटनेस एवं परमिट के नवीनीकरण के लिए कई बार नोटिस दिए जाने के बावजूद कुछ विद्यालयों द्वारा इस संवेदनशील मामले में

#### सभी विद्यालयों को वाहन संबंधी दस्तावेज उपलब्ध कराने के निर्देश

बीएसए ने सभी खंड शिक्षा अधिकारियों को निर्देशित किया है कि परिवहन विभाग द्वारा उपलब्ध कराई गई सूची में शामिल विद्यालयों के विरुद्ध उचित विभागीय कार्रवाई करते हुए अनफिट वाहनों का संचालन तत्काल निषिद्ध कराना सुनिश्चित करें। साथ ही विद्यालयों में संचालित वाहनों के फिटनेस, परमिट तथा अन्य आवश्यक दस्तावेजों की जांच कराई जाए। पत्र में स्पष्ट किया गया है कि बिना वैध फिटनेस और परमिट के संचालित वाहन सभी भी किसी बड़ी दुर्घटना का कारण बन सकते हैं और इससे नौनिहालों का जीवन खतरे में पड़ सकता है। ऐसे में विभाग द्वारा विद्यालयी वाहनों के मामले में सख्ती बरतने के संकेत दिए गए हैं।

#### बीआरएम स्कूल सेलमगढ़ मामले में भी जांच की उम्मीद

बीआरएम स्कूल सेलमगढ़ में निजी बोलeros से बच्चों को लाने-ले जाने के आरोपों के बाद अब विभाग के आदेश से इस मामले में भी जांच की उम्मीद बढ़ गई है। यदि जांच में वाहन मानकों के विपरीत पाए जाते हैं तो संबंधित विद्यालयों के खिलाफ नियमानुसार कार्रवाई हो सकती है। अब देखना यह है कि परिवहन विभाग और शिक्षा विभाग की जांच में सेलमगढ़ समेत अन्य विद्यालयों के कितने वाहन फिटनेस और परमिट के मानकों पर खरे उतरते हैं।

उदासीनता बरती जा रही है। पत्र में बिना वैध फिटनेस एवं परमिट के संचालित वाहनों को सड़क सुरक्षा

नियमों, उच्चतम न्यायालय के दिशा-निर्देशों तथा मोटर व्हीकल एक्ट का उल्लंघन बताया गया है।

## एमवीडीए ने चलाया अतिक्रमण हटाओ अभियान



**मथुरा (वेलकम इंडिया)।** नगर निगम ने नगर आयुक्त के निर्देश पर शहर में सड़क किनारे किए गए अतिक्रमण और अवैध निर्माण के खिलाफ बड़ी कार्रवाई की। नगर आयुक्त ने अधिकारियों और प्रवर्तन टीम को सड़क किनारे किए गए अतिक्रमण को हटाने के सख्त निर्देश दिए हैं। इसी क्रम में पागल बाबा मंदिर से मसानी रोड तक अतिक्रमण हटाओ अभियान चलाया गया। नगर निगम की टीम ने जयसिंहपुर स्थित बिरला मंदिर के पास फूड पार्क के आसपास सड़क किनारे किए गए अवैध कब्जों को हटाया। इस दौरान कई दुकानदारों द्वारा सड़क तक फैलाए गए सामान और अस्थायी ढांचों को हटाया गया। वहीं पागल बाबा मंदिर के सामने रेस्टोरेंट और

दुकानदारों द्वारा सड़क किनारे किए गए अतिक्रमण पर भी कार्रवाई की गई। नगर निगम की टीम ने बुलडोजर की मदद से अतिक्रमण हटाया। नगर निगम की प्रवर्तन टीम ने अतिक्रमण करने वाले दुकानदारों को पहले चेतावनी भी दी। चेतावनी के बावजूद सड़क किनारे कब्जा करने वालों का सामान जब्त किया गया। कार्रवाई के दौरान टीम ने स्पष्ट किया कि सार्वजनिक मार्गों और सड़कों पर अतिक्रमण किसी भी स्थिति में बर्दाश्त नहीं किया जाएगा। नगर निगम अधिकारियों के मुताबिक, शहर में अतिक्रमण के खिलाफ अभियान आगे भी लगातार जारी रहेगा। इस कार्रवाई से सड़क किनारे आवागमन सुचारु होने की उम्मीद है।

## विद्यालय की बुलंद इमारत और शैक्षिक माहौल प्रगति की गवाही दे रहा: संजय द्विवेदी

### वेलकम इंडिया संवाददाता

**भानपुर (बस्ती)।** संत कबीर शंकर दास इंटर कॉलेज, मुहम्मद नगर में शिक्षक संगोष्ठी एवं सम्मान समारोह का आयोजन किया गया। कार्यक्रम में मुख्य अतिथि ए.एच. एग्रीकल्चर इंटर कॉलेज, दुधारा के प्रधानाचार्य एवं उत्तर प्रदेश माध्यमिक शिक्षक संघ के प्रदेश मंत्री संजय द्विवेदी को सम्मानित किया गया। कार्यक्रम की अध्यक्षता विद्यालय के प्रबंधक सूर्य नारायण मणि त्रिपाठी ने की, जबकि संचालन प्रधान लिपिक गुरु प्रसाद चौधरी ने किया।

मुख्य अतिथि संजय द्विवेदी ने कहा कि विद्यालय ने अल्प समय में विकास की ओी मिसाल कायम की है, उसे लंबे समय तक याद किया जाएगा। विद्यालय की बुलंद इमारत और यहां का शैक्षिक माहौल उसकी प्रगति की गवाही दे रहा है। उन्होंने कहा कि सूर्य नारायण मणि त्रिपाठी जैसे व्यक्ति ने उनके जैसे लोगों को आगे बढ़ाने में महत्वपूर्ण

### संत कबीर शंकर दास इंटर कॉलेज में शिक्षक संगोष्ठी आयोजित, प्रधानाचार्य व शिक्षक नेता संजय द्विवेदी का किया गया सम्मान



भूमिका निभाई है। उन्होंने कहा कि जीवन में उन्हें कई सम्मान मिले हैं, लेकिन इस सम्मान को वह हमेशा याद रखेंगे।

कार्यक्रम की अध्यक्षता कर रहे उत्तर प्रदेश विद्यालय प्रबंधक महासभा के निवर्तमान प्रदेश अध्यक्ष सूर्य नारायण मणि त्रिपाठी ने कहा कि विद्यालय की प्रगति में संजय द्विवेदी ने महत्वपूर्ण भूमिका

निभाई है। उन्होंने बताया कि विद्यालय में साहित्य, वाणिज्य और विज्ञान वर्ग की बेहतर पढ़ाई कराई जा रही है। रिक्त पदों पर शिक्षकों की नियुक्ति के लिए अध्याचन भी भेजा गया है। कार्यक्रम की शुरुआत विद्यालय की छात्र-छात्राओं द्वारा सरस्वती वंदना और स्वागत गीत की प्रस्तुति से हुई। इसके बाद आतिथ्य का सम्मान किया गया। इस अवसर

पर प्रधानाचार्य राम लाल निरंजन, इन्द्र बहादुर, पवन कुमार, फागू चौहान, वीरेंद्र बहादुर, करुणेश कुमार, जय प्रकाश चौधरी, प्रदीप कुमार, खुशबू अम्बर, वंदना चौधरी, राम बेचन, शशिधर दुबे, अजीत कुमार, पवन कुमार मौर्य, राम प्रकाश, मेवा लाल, योगेन्द्र प्रसाद सहित बड़ी संख्या में शिक्षक, कर्मचारी और लोग मौजूद रहे।

### वेलकम इंडिया संवाददाता

**मथुरा/सोझ।** शिक्षा के साथ-साथ खेल के क्षेत्र में भी बाबा कदेरा सिंह विद्या मंदिर, अक्खा सोझ, मथुरा लगातार नए कीर्तिमान स्थापित कर रहे हैं। विद्यालय की 14 वर्ष आयु वर्ग की बालिका हॉकी टीम ने नॉर्थ जोन प्रथम सी.बी.एस.ई. हॉकी प्रतियोगिता में शानदार प्रदर्शन करते हुए स्वर्ण पदक जीतकर विद्यालय ही नहीं, बल्कि पूरे ब्रज क्षेत्र का नाम रोशन किया है। प्रतियोगिता में देश के कई प्रतिष्ठित सी.बी.एस.ई. विद्यालयों की टीमों ने भाग लिया था। हमारी बालिकाओं ने अपनी बेहतरीन खेल प्रतिभा, टीम वर्क और अदम्य साहस के बल पर सभी टीमों को पराजित कर फाइनल में जीत हासिल की। इस ऐतिहासिक जीत के उपलक्ष्य में आज विद्यालय परिसर में एक भव्य सम्मान समारोह का आयोजन किया गया।



समारोह का शुभारंभ विद्यालय के चेयरमैन सुरेश सिंह द्वारा किया गया। उन्होंने विजेता टीम की सभी बालिकाओं को स्वर्ण पदक पहनाकर सम्मानित किया। इस अवसर पर टीम ने अपनी विजेता ट्रॉफी विद्यालय प्रबंधन को सौंपी। चेयरमैन सुरेश सिंह ने अपने संबोधन में कहा कि हमारी

बेटियों ने यह साबित कर दिया है कि यदि अवसर और मार्गदर्शन मिले तो ग्रामीण क्षेत्र की बेटियां भी राष्ट्रीय स्तर पर अपना परचम लहरा सकती हैं। यह जीत केवल एक मेडल नहीं, बल्कि नारी शक्तिकरण की मिसाल है। विद्यालय के प्राचार्य रामबाबू ने कहा कि विद्यालय में पढ़ाई के साथ-साथ

खेलों पर भी विशेष ध्यान दिया जाता है।

### अब मिशन नेशनल-अमृतसर में दिखेगा जलवा

इस स्वर्ण पदक के साथ ही हमारी टीम ने सी.बी.एस.ई. नेशनल हॉकी चैंपियनशिप के लिए क्वालीफाई कर लिया है। अब यह चैंपियन टीम 25 से

31 अक्टूबर तक अमृतसर, पंजाब में आयोजित होने वाली राष्ट्रीय प्रतियोगिता में उत्तर क्षेत्र का प्रतिनिधित्व करेगी। इस टीम से अब पूरे क्षेत्र को स्वर्ण की उम्मीद है। टीम की इस सफलता के पीछे प्रशिक्षक सुमन की कड़ी मेहनत और अथक परिश्रम है, जिन्होंने बालिकाओं को दिन-रात प्रशिक्षण देकर इस स्तर तक पहुंचाया। समारोह में विद्यालय के चेयरमैन सुरेश सिंह, प्रबंध निदेशक गौरव सिंह, प्रबंधक प्रहलाद सिंह, वीरपाल सिंह, जी. एस. सत्यानंद शर्मा, प्राचार्य रामबाबू, शिक्षा निदेशक एस. वी. सिंह, प्रधानाध्यापक सुरेंद्र सिंह, कॉर्डिनेटर विपिन सिंह, हॉकी प्रशिक्षक सुमन, हैप्पी सिंह, एन.सी.सी. प्रभारी गोविंद सिंह, रामवीर, ओमप्रकाश, रोहताश, चंद्रेश, योगेश एवं रामानंद सहित समस्त शिक्षकगण और बड़ी संख्या में विद्यार्थी उपस्थित रहे। अंत में सभी ने बालिकाओं को बधाई दी और नेशनल में जीत के लिए शुभकामनाएं दीं।

## 78 वर्षीय बुजुर्ग से मारपीट और दुष्कर्न के मुकदमे में फंसाने का आरोप, एसएसपी से की गई शिकायत



**मथुरा (वेलकम इंडिया)।** रिफाइनरी थाना क्षेत्र में 78 वर्षीय बुजुर्ग के साथ मारपीट करने और उन्हें नाबालिग से दुकर्म के मामले में झूठा फंसाने का आरोप लगाते हुए वरिष्ठ पुलिस अधीक्षक से शिकायत की गई है। साउथसिटी पुष्पाजलि निवासी योगेश वार्णय्य ने पड़ोसी भरत सिंसीदिया, उनकी किरायेदार ऊषा देवी समेत अन्य लोगों पर साजिश के तहत उनके पिता विशम्भर दयाल के साथ मारपीट करने और झूठे मुकदमे में फंसाने का आरोप लगाया है। शिकायत के अनुसार, 15 अगस्त 2026 को दोपहर करीब तीन बजे विशम्भर दयाल पार्क में हनुमानजी की मूर्ति के पास बने बूतरे पर बैठे थे। आरोप है कि इसी दौरान भरत सिंसीदिया, ऊषा देवी और अन्य महिलाओं ने उनके साथ लाठी-

डंडों से मारपीट की। इसके बाद उनके खिलाफ रिफाइनरी थाने में धारा 376 और पॉक्सो एक्ट की धारा 3/4 के तहत मुकदमा दर्ज करा दिया गया। शिकायतकर्ता का आरोप है कि पुलिस ने मामले की समुचित जांच किए बिना ही एफआईआर दर्ज कर उनके पिता को बंद कर दिया। योगेश वार्णय्य का आरोप है कि घटना की जांचकर्ता मिलने पर जब वह मौके पर पहुंचे तो उनके साथ भी मारपीट की गई, जिससे उन्हें चोट आई। उन्होंने बताया कि दोनों पक्षों के बीच पहले से जैवरात को लेकर विवाद चला आ रहा है। शिकायतकर्ता ने एसएसपी से मामले की स्वतंत्र एवं निष्पक्ष जांच कराने, उनके पिता को मुकदमे से बाहर किए जाने तथा दोषी लोगों के खिलाफ कार्रवाई की मांग की है।





# रानीवाला-अनूपशहर संपर्क मार्ग में जगह-जगह बने हुए हैं गड्ढे, ग्रामीणों ने उठाई मरम्मत की मांग

## वेलकम इंडिया संवाददाता

**बुलंदशहर।** मेरठ-बदायूं हाईवे स्थित रानीवाला चौक से अनूपशहर संपर्क मार्ग को जाने वाली सड़क इन दिनों बदहाली का शिकार है। मार्ग पर जगह-जगह गहरे गड्ढे हो गए हैं, जबकि कई स्थानों पर सड़क जमीन में धंसने के साथ ही उखड़ गई है। इससे राहगीरों और वाहन चालकों को परेशानी का सामना करना पड़ रहा है।

यह संपर्क मार्ग करीब आधा दर्जन गांवों को जोड़ता है। मार्ग पर रानीवाला, मीरपुरा, बोहिच, हजरतपुर, मामऊं और दरवेशपुर समेत कई गांव पड़ते हैं। खास बात यह है कि यह मार्ग सांसद भोला सिंह के गांव को भी जोड़ता है।



यह सड़क प्रधानमंत्री ग्राम सड़क योजना के अंतर्गत बनाई गई थी ग्रामीणों का कहना है कि सड़क निर्माण के समय इसकी गारंटी करीब पांच वर्ष की बताई गई थी, लेकिन लगभग दो वर्ष में ही सड़क पर गड्ढे बनने शुरू हो गए। मामऊं से लेकर रानीवाला संपर्क मार्ग

तक कई स्थानों पर सड़क की हालत खराब है। हजरतपुर गांव में सीसी रोड के साथ-साथ काली सड़क में भी गड्ढे और उखड़ी हुई सड़क साफ दिखाई देती है। ग्रामीणों का आरोप है कि सड़क की स्थिति खराब होने के बावजूद संबंधित विभाग के जिम्मेदार



अधिकारियों ने इसकी मरम्मत कराने की जहमत नहीं उठाई। वहीं मामऊं गांव को जाने वाले पुराने संपर्क मार्ग की लंबाई करीब एक किलोमीटर का टुकड़ा भी जर्जर हालत में है जिस पर खाली निकलना भी दूभर हो गया है। स्थानीय लोगों ने सड़क की तत्काल

मरम्मत कराने की मांग की है। ग्रामीणों का कहना है कि बारिश के दौरान गड्ढों में पानी भर जाने से हादसे का खतरा और बढ़ जाता है। उन्होंने सांसद भोला सिंह से भी मामले का संज्ञान लेकर संबंधित विभाग से जल्द सड़क की मरम्मत कराने की मांग की है।



सहयोग कर उन्होंने जन जन तक अपनी लोकप्रियता और रामभक्त की पहचान बनाई। सरकार ने उन्हें पद्म विभूषण प्रदान कर राममंदिर निर्माण में उनकी महत्वपूर्ण भूमिका का सम्मान किया। इस अवसर पर मौजूद सभी लोगों ने बाबूजी को श्रद्धा सुमन

अर्पित कर भावभीनी श्रद्धांजलि दो मिनट का मौन रखकर दी। इस अवसर पर ब्रह्म सिंह, वीरेंद्र लोधी राहुल सिंह सुनील लोधी देव ऋषि लोधी गौरव सिम्मी, भोला, प्रेमपाल हिमांशु देवदत्त विनय बददनबाबा आदि सैकड़ों लोग मौजूद रहे।

## अनामिका शुगर मिल ने निकाली कृषक जागरूकता रैली



### वेलकम इंडिया संवाददाता

**अगौता।** शुक्रवार को अनामिका शुगर मिल की ओर से गेट जोन के ग्राम नगला करने में मानसून एवं शरदकालीन गन्ना बुवाई को लेकर कृषक जागरूकता रैली निकाली गई। रैली के माध्यम से किसानों को गन्ने की उन्नत बुवाई, बेहतर उत्पादन और समय से फसल प्रबंधन के संबंध में जागरूक किया गया। रैली में गन्ना

विकास प्रबंधक नीरज उज्ज्वल, सहायक गन्ना प्रबंधक अमित हुड्डा, सहायक गन्ना अधिकारी गौरव मलिक, ब्लॉक ईंचार्ज उपदेश वर्मा और सर्किल ईंचार्ज रामगोपाल सहित क्षेत्र के सैकड़ों किसान मौजूद रहे। अधिकारियों ने किसानों से वैज्ञानिक विधि अपनाकर गन्ने की बुवाई करने और मिल द्वारा बताए गए कृषि सुझावों का पालन करने की अपील की।

## 16.70 करोड़ की लागत से बदली सूरजवाली की सूरत

विधायक के अथक प्रयासों से बदली गांव की तस्वीर, लगातार हो रहे विकास कार्य

### वेलकम इंडिया संवाददाता

**बुलंदशहर।** शिकारपुर विधानसभा क्षेत्र के विधायक एवं पूर्व राज्यमंत्री अनिल शर्मा के पैतृक गांव सूरजवाली में पिछले पांच वर्षों में विभिन्न योजनाओं के माध्यम से कई विकास कार्य कराए गए हैं। ग्राम पंचायत में अब तक करीब 16 करोड़ 70 लाख रुपये की लागत से विभिन्न विकास कार्य हुए हैं। इनमें सड़क, शिक्षा, बिजली और जनसुविधाओं से जुड़े कार्य शामिल हैं। शिकारपुर विधायक अनिल शर्मा के पैतृक गांव में अब तक करीब 16 करोड़ 70 लाख रुपये की लागत से विभिन्न विकास कार्य हुए हैं। इसी क्रम में एसएलएन पब्लिक स्कूल से साधन सहकारी समिति तक 25 लाख रुपये की लागत से सीसी रोड का निर्माण कराया गया है। वहीं रवि प्रकाश के घर से चामुंडा मंदिर तक आठ लाख रुपये की लागत से सड़क



सूरजवाली से मोरोनी तक सड़क निर्माण पर एक करोड़ रुपये तथा सूरजवाली से पठरी तक सड़क निर्माण पर 15 लाख रुपये खर्च किए गए हैं। इसी क्रम में एसएलएन पब्लिक स्कूल से साधन सहकारी समिति तक 25 लाख रुपये की लागत से सीसी रोड का निर्माण कराया गया है। वहीं रवि प्रकाश के घर से चामुंडा मंदिर तक आठ लाख रुपये की लागत से सड़क

निर्माण कराया गया है। इन सड़कों के निर्माण से गांव में आवागमन की सुविधा बेहतर हुई है। ग्रामीणों की सुविधा को देखते हुए गांव में 23 लाख रुपये की लागत से अल्ट्राथिन स्थल का निर्माण एवं विकास कराया गया है। वहीं जाटव समाज के रमशान घाट के विकास के लिए भी आठ लाख रुपये के कार्य कराए गए हैं। भूमिया देवता स्थल पर 10 लाख रुपये की लागत से

इंटरलॉकिंग का कार्य कराया गया है। विधायक अनिल शर्मा के अनुसार गांव की विद्युत व्यवस्था को मजबूत करने के लिए करीब 10 लाख रुपये की लागत से ट्रांसफार्मर की स्थापना की गई है। शिक्षा के क्षेत्र में अलंकार योजना के अंतर्गत विद्यालय में 25 लाख रुपये की लागत से ऑडिटोरियम का निर्माण कराया जा रहा है। यह कार्य अभी निर्माणाधीन है। गांव के युवाओं और ग्रामीणों को स्वास्थ्य एवं व्यायाम की सुविधा उपलब्ध कराने के उद्देश्य से पांच लाख रुपये की लागत से ओपन जिम की स्थापना भी की गई है। पिछले पांच वर्षों में कराए गए इन विकास कार्यों से सूरजवाली में सड़क, शिक्षा, बिजली और सार्वजनिक सुविधाओं से जुड़ी बुनियादी व्यवस्थाओं को मजबूती मिली है। विभिन्न योजनाओं के माध्यम से कराए गए विकास कार्यों से ग्रामीणों को सुविधाएं मिलने के साथ गांव की तस्वीर में भी बदलाव दिखाई दे रहा है।

## संतुष्टि इंस्टीट्यूट में भावपूर्ण फेयरवेल समारोह, विद्यार्थियों को सेवा और समर्पण के साथ आगे बढ़ने का संदेश

नर्सिंग एवं पैरामेडिकल विद्यार्थियों की उपलब्धियों का हुआ सम्मान, संजय सिंह बबलू ने मानव सेवा को बताया सबसे बड़ी जिम्मेदारी

### वेलकम इंडिया/संतोष कुमार सिंह

**वाराणसी।** नेवादा, सुंदरपुर स्थित संतुष्टि इंस्टीट्यूट ऑफ नर्सिंग एंड पैरामेडिकल साईंसेज में 21 अगस्त, शुक्रवार को अंतिम वर्ष के छात्र-छात्राओं के लिए भावपूर्ण एवं उत्साहपूर्ण फेयरवेल पार्टी और सम्मान समारोह का आयोजन किया गया। कार्यक्रम में संस्थान के छात्र-छात्राओं के साथ शिक्षकों ने भी उत्साहपूर्वक भाग लिया। कार्यक्रम के मुख्य अतिथि कुशती संघ के अध्यक्ष संजय सिंह बबलू रहे। समारोह के दौरान पिछले सत्र में सफलतापूर्वक उत्तीर्ण हुए छात्र-छात्राओं को दुपट्टा पहनाकर एवं साफला लाकर सम्मानित किया गया। इस अवसर पर संस्थान की निदेशिका डॉ. रितु गर्ग ने विद्यार्थियों को आशीर्वाद देते हुए उनके उज्ज्वल भविष्य की कामना की। उन्होंने कहा कि संस्थान से निकलने के बाद विद्यार्थी अपने ज्ञान, संस्कार और सेवा भावना के



माध्यम से समाज में अपनी अलग पहचान बनाएं। डॉ. संजय गर्ग ने भी छात्र-छात्राओं को बधाई देते हुए जीवन में निरंतर आगे बढ़ने के लिए प्रेरित किया। वहीं डॉ. प्रियांशु गर्ग ने विद्यार्थियों को अपने लक्ष्य के प्रति समर्पित रहने, निरंतर मेहनत करने और अपने क्षेत्र में उत्कृष्ट कार्य करने का संदेश दिया। शिक्षकों ने विद्यार्थियों को नर्सिंग एवं पैरामेडिकल क्षेत्र में सेवा,

समर्पण और मानवता की भावना के साथ कार्य करने के लिए प्रेरित किया। मुख्य अतिथि संजय सिंह बबलू ने छात्र-छात्राओं को उनके उज्ज्वल भविष्य की शुभकामनाएं देते हुए कहा कि नर्सिंग एवं पैरामेडिकल क्षेत्र सेवा, समर्पण और मानवता से जुड़ा हुआ है। विद्यार्थियों को अपने ज्ञान और कौशल का उपयोग समाज की सेवा के लिए करना चाहिए। उन्होंने कहा

कि इस क्षेत्र में कार्य करने वालों की जिम्मेदारी केवल अपने पेशे तक सीमित नहीं है, बल्कि जरूरतमंद लोगों की मदद करना भी उनकी महत्वपूर्ण जिम्मेदारी है। फेयरवेल समारोह के दौरान छात्र-छात्राओं ने रंगारंग सांस्कृतिक कार्यक्रम प्रस्तुत किए। विद्यार्थियों ने नृत्य, गीत और विभिन्न मनोरंजक प्रस्तुतियों के माध्यम से कार्यक्रम में चार चांद लगा दिए। पूरे

कार्यक्रम में उत्साह, उमंग और भावनाओं का खूबसूरत संगम देखने को मिला। विद्यार्थियों ने एक-दूसरे को शुभकामनाएं दीं और संस्थान एवं शिक्षकों के प्रति आभार व्यक्त किया। इस अवसर पर संस्थान के प्रधानाचार्य अजीश, ऋषिभा, आंचल, अमृता, अंजु, नितेश, किरण, प्रिया, प्रशांत, देवेन्द्र, आलोक, ज्योति, रुचि सहित समस्त शिक्षकगण मौजूद रहे। शिक्षकों ने कहा कि फेयरवेल केवल विदाई का अवसर नहीं, बल्कि विद्यार्थियों की अब तक की उपलब्धियों का सम्मान करने और उनके नए सफर के लिए शुभकामनाएं देने का अवसर है। संस्थान से निकलने वाले प्रत्येक विद्यार्थी की सफलता ही संस्थान की सबसे बड़ी उपलब्धि है। कार्यक्रम का समापन छात्र-छात्राओं के उज्ज्वल भविष्य की कामना के साथ हुआ। विद्यार्थियों ने समारोह में बढ़-चढ़कर भागीदारी की और फेयरवेल की यादों को अपने जीवन का खूबसूरत हिस्सा बनाया।

## कल्याण सिंह की पुण्यतिथि पर पुष्प अर्पित कर दी श्रद्धांजलि

### वेलकम इंडिया/संदीप तिवारी

**रोहनिया/वाराणसी।** उत्तर प्रदेश के पूर्व मुख्यमंत्री, पद्म विभूषण से सम्मानित कल्याण सिंह 'बाबूजी' की पुण्यतिथि शुक्रवार को रोहनिया केशरीपुर स्थित भाजपा क्षेत्रीय कार्यालय पर श्रद्धा के साथ मनाई गई। कार्यक्रम की अध्यक्षता भाजपा जिलाध्यक्ष राम शकल पटेल ने की। उन्होंने बाबूजी के चित्र पर पुष्प अर्पित कर उन्हें नमन किया और उनके विचारों पर चलने का संकल्प लिया। इस अवसर पर जिलाध्यक्ष राम शकल पटेल ने कहा कि आज के समय में कल्याण सिंह जैसा नेता बनना मुश्किल है। उन्होंने प्रदेश के लिए जो काम कर दिखाया, उसे कोई नहीं कर सकता। भाजपा एमएलसी धर्मेन्द्र सिंह ने भी कल्याण सिंह के कार्यकाल की सराहना करते हुए कहा कि उनके फैसले आज भी प्रदेश की राजनीति और प्रशासन के लिए मार्गदर्शक हैं। जिला पंचायत अध्यक्ष पूनम मौर्या ने कहा कि बाबूजी के योगदान को



कभी भुलाया नहीं जा सकता। उनके आदर्श और राष्ट्रभक्ति आने वाली पीढ़ियों को प्रेरणा देते रहेंगे। कार्यक्रम में भाजपा के वरिष्ठ नेता संजीव सिंह गौतम, जिला मंत्री अश्वनी पांडेय, संदीप सिंह 'मिंटू', जिला महामंत्री महिला मोर्चा रेखा चौहान, खुशबू सिंह, अशोक सिंह, विनय सिंह 'हितलर', उमाशंकर पटेल, अभिषेक त्रिपाठी 'सुमित', अमित पटेल 'रिंकू',

सुरेंद्र पटेल, जगदीश जायसवाल, वीरेंद्र पटेल, अमित सिंह 'पौषूष', किशन सिंह, कुलदीप पटेल, अजय पटेल, ओमप्रकाश पटेल, शिवधनी पटेल, नानक पटेल समेत भाजपा पदाधिकारी एवं कार्यकर्ता मौजूद रहे। कार्यक्रम का संचालन जिला महामंत्री संजय सोनकर ने किया एवं सम्मान मंडल अध्यक्ष रोहनिया प्रदीप प्रजापति ने किया।

## वाराणसी में 22 से 24 अगस्त तक सजेगा ‘ओडिशा परब’, दिखेगी संस्कृति, शिल्प और स्वाद की भव्य झलक

### 32 स्टॉलों पर सजेगी ओडिशा की कला और व्यंजन, ओडिसी, गोतिपुआ व संबलपुरी नृत्य से गुंजेगी काशी

### वेलकम इंडिया/संतोष कुमार सिंह

**वाराणसी।** ओडिशा सरकार के पर्यटन विभाग की ओर से वाराणसी में ‘ओडिशा परब’ का आयोजन 22 से 24 अगस्त 2026 तक किया जाएगा। तीन दिवसीय इस उत्सव में ओडिशा की समृद्ध सांस्कृतिक विरासत, पारंपरिक शिल्प, खान-पान, प्रदर्शन कलाओं और पर्यटन स्थलों की भव्य झलक देखने को मिलेगी। आयोजन का उद्देश्य ओडिशा और उत्तर प्रदेश के बीच सांस्कृतिक एवं पर्यटन संबंधों को और मजबूत करना है। ओडिशा पर्यटन विभाग द्वारा उद्योग साझेदार के रूप में एफआईसीसीआई के सहयोग तथा ओडिया भाषा, साहित्य एवं संस्कृति विभाग, हथकरघा, वस्त्र एवं हस्तशिल्प विभाग, मिशन शक्ति, ओडिशा ग्रामीण विकास एवं विपणन समिति और ओडिशा पर्यटन विकास निगम की

भागीदारी से यह आयोजन किया जा रहा है। तीन दिवसीय ओडिशा परब में कुल 32 स्टॉल लगाए जाएंगे। इनमें 22 हस्तशिल्प और 10 व्यंजन स्टॉल होंगे। हस्तशिल्प प्रदर्शनी में पट्टाचित्र, ताड़पत्र नक्काशी, धोकरा, चांदी की बारीक कारीगरी, हथकरघा, कोटपैड वस्त्र, पीतल एवं कांस्य शिल्प, जूट उत्पाद सहित कई पारंपरिक और समकालीन कलाओं को प्रदर्शित किया जाएगा। आगंतुकों को पट्टाचित्र, ताड़पत्र नक्काशी, चांदी की कारीगरी और धोकरा शिल्प के प्रत्यक्ष प्रदर्शन देखने का अवसर भी मिलेगा। वे कारीगरों से सीधे संवाद कर इन कलाओं के पीछे छिपे पारंपरिक ज्ञान, कौशल और मेहनत को करीब से समझ सकेंगे। व्यंजन स्टॉलों पर पारंपरिक उड़िया भोजन, पीठा, मिठाइयां, दहीबड़-आलुदम, पारंपरिक नाश्ते, बाजरा आधारित उत्पाद और कोरापुट कॉफी सहित



विभिन्न क्षेत्रीय व्यंजनों का स्वाद चखने का अवसर मिलेगा। **ओडिसी और गोतिपुआ नृत्य होंगे आकर्षण**

कार्यक्रम में ओडिशा की समृद्ध प्रदर्शन कला भी आकर्षण का केंद्र रहेगी। ओडिसी नृत्य के साथ गोतिपुआ और संबलपुरी नृत्य की

प्रस्तुतियां दर्शकों को ओडिशा की लोक एवं पारंपरिक संस्कृति से रूबरू कराएंगी। काशी में आयोजित होने वाले इस आयोजन को विशेष महत्व दिया जा रहा है, क्योंकि वाराणसी और ओडिशा के बीच गहरा आध्यात्मिक एवं सांस्कृतिक संबंध रहा है। महादेव की नगरी काशी और भगवान जगन्नाथ की भूमि ओडिशा, दोनों ही

भारत की समृद्ध आध्यात्मिक परंपरा के महत्वपूर्ण केंद्र हैं।

### पर्यटन स्थलों की भी मिलेगी जानकारी

ओडिशा परब में राज्य के प्रमुख पर्यटन स्थलों को भी प्रदर्शित किया जाएगा। पुरी और कोणार्क के आध्यात्मिक एवं विरासत स्थलों के

साथ रत्नागिरी, उदयगिरि और ललितालगिरि की बौद्ध विरासत तथा चिल्का, भीतर्निका और सिमिलिपाल जैसे प्राकृतिक एवं वन्यजीव स्थलों की जानकारी दी जाएगी। पर्यटन रोडशो के माध्यम से ओडिशा के प्रमुख पर्यटन स्थलों, पर्यटन उत्पादों और उभरते अवसरों को भी सामने रखा जाएगा। आयोजन

में प्रवासी सम्मेलन का भी आयोजन होगा, जिसमें वाराणसी और आसपास रहने वाले ओडिया समुदाय एवं ओडिशा से जुड़े लोगों के साथ संवाद किया जाएगा।

### पर्यटन कारोबार को भी मिलेगा मंच

आयोजन के दौरान व्यवसाय से व्यवसाय और व्यवसाय से सरकार स्तर के विशेष सत्र आयोजित किए जाएंगे। इनमें पर्यटन क्षेत्र से जुड़े हितधारक, उद्योग प्रतिनिधि, निवेशक, टूर ऑपरेटर, आतिथ्य क्षेत्र से जुड़े लोग और सरकारी प्रतिनिधि भाग लेंगे। इन सत्रों के माध्यम से साझेदारी की संभावनाओं पर चर्चा के साथ ओडिशा और उत्तर प्रदेश के बीच पर्यटन गतिविधियों को बढ़ावा देने का प्रयास किया जाएगा। ओडिशा परब के माध्यम से कारीगरों, बुनकरों, महिला समूहों, उद्यमियों और ग्रामीण समुदायों

को भी मंच मिलेगा। शिल्प और हथकरघा से लेकर भोजन, प्रदर्शन कला, ग्रामीण उद्यम और पर्यटन तक, ओडिशा के विभिन्न माध्यमों से ओडिशा की विविधता को प्रस्तुत किया जाएगा। ओडिशा परब के गुवाहाटी, बेंगलुरु और अहमदाबाद में आयोजित पिछले संस्करणों को भी सकारात्मक प्रतिक्रिया मिली थी।

वाराणसी संस्करण इसी श्रृंखला को आगे बढ़ाते हुए ओडिशा और उत्तर प्रदेश के बीच सांस्कृतिक, पर्यटन और आर्थिक संबंधों को मजबूत करने की दिशा में महत्वपूर्ण पहल माना जा रहा है। ओडिशा सरकार का पर्यटन विभाग और सहयोगी संस्थाएं वाराणसी सहित देशभर से आने वाले पर्यटकों को ओडिशा परब में शामिल होने और राज्य की संस्कृति, स्वाद, शिल्प, प्रदर्शन कला एवं पर्यटन की विविधता को करीब से जानने के लिए आमंत्रित कर रहे हैं।

# डॉ. के.एन. मोदी ग्लोबल स्कूल में भव्यता एवं गरिमा के साथ संपन्न हुआ इन्वेस्टिचर सेरेमनी 2026

अनिल वशिष्ठ

**मोदीनगर(वेलकम इंडिया)।** डॉ. के.एन. मोदी ग्लोबल स्कूल के डायमंड हॉल में इन्वेस्टिचर सेरेमनी 2026 का आयोजन भव्य एवं गरिमामय वातावरण में किया गया। कार्यक्रम का शुभारंभ मार्च पास्टर, बैंड प्रदर्शन एवं दीप प्रज्वलन के साथ हुआ। नव-निर्वाचित छात्र परिषद के सदस्यों को बैज पहनाकर पद एवं कर्तव्यों की शपथ दिलाई गई। छात्र परिषद में कक्षा 1 से 5 तक हेड बॉय कनव एवं हेड गर्ल काशवी, कक्षा 6 से 8 तक हेड बॉय अदम्य पाठक एवं हेड गर्ल आरोही तथा कक्षा 9 से 12 तक हेड बॉय हर्षित एवं हेड गर्ल दिव्या चंदेला (कक्षा 12, साईंस) को नेतृत्व की जिम्मेदारी सौंपी गई। कार्यक्रम में



‘विजय भव’ एवं मनमोहक राजस्थानी लोकनृत्य की प्रस्तुतियों ने सभी का मन मोह लिया। इस अवसर पर बी.एड. कॉलेज की प्राचार्या मिस एकता भारद्वाज, चीफ एजीक्यूटिव डायरेक्टर डॉ. दीपांकर शर्मा, मिस वंदना एम.एम इंटर कॉलेज की प्रधानाचार्य एवं टेक्सटाइल ब्रांच

की हेड मिस्ट्रेस मिस सपना खुराना उपस्थित रहे और छात्र नेताओं को शुभकामनाएं दीं। डॉ. दीपांकर शर्मा ने विद्यार्थियों को संबोधित करते हुए कहा कि छात्र परिषद का दायित्व सम्मान के साथ-साथ स्वयं को साबित करने का अवसर और महत्वपूर्ण जिम्मेदारी है। विद्यालय



की प्रधानाचार्या मिस पूजा शर्मा ने विद्यार्थियों को अनुशासन, जिम्मेदारी, नेतृत्व एवं टीम भावना के साथ कार्य करने के लिए प्रेरित किया। कार्यक्रम के अंत में जोईंट वाइस प्रिंसिपल मिस ऋतु अग्रवाल ने सभी अतिथियों, शिक्षकों एवं विद्यार्थियों का आभार व्यक्त किया। उन्होंने कहा कि किसी

भी सफल आयोजन के पीछे पूरी टीम का सामूहिक प्रयास, समर्पण और सहयोग होता है। समारोह का समापन ‘वंदे मातरम’ के सामूहिक गायन के साथ हुआ। पूरे विद्यालय परिसर में देशभक्ति, उत्साह एवं नेतृत्व की भावना का अद्भुत वातावरण देखने को मिला।

## रविदास महाराज की जयंती पर कलश वंदन यात्रा में शामिल हुए कार्यकर्ता, श्रद्धा-सुमन अर्पित किए



अनिल वशिष्ठ

**मोदीनगर(वेलकम इंडिया)।** संत शिरोमणि श्री गुरु रविदास महाराज की 650<sup>वीं</sup> जयंती के पावन अवसर पर मोदीनगर शहर के रुक्मणी मार्केट से बाबा साहेब भीमराव अंबेडकर की प्रतिमा तक आयोजित कलश वंदन यात्राओं में सम्मिलित होकर संत रविदास महाराज के चरणों में श्रद्धा-सुमन अर्पित किए।

कार्यक्रम में शामिल भाजपा जिला अध्यक्ष चैन पाल सिंह, नगर पालिका अध्यक्ष विनोद वैशाली, भाजपा मोदीनगर शहर अध्यक्ष आकाश शर्मा, गन्ना समिति चेयरमैन राजन चौधरी, देवेन्द्र चौधरी डायमंड, सुधा जाटव, अमित चौधरी, सभासद ललित त्यागी, डॉ. देवराज शर्मा सौरभ शर्मा मोनू सभासद, मनीष अग्रवाल, संजय शर्मा, अमित कराते, अनिल पंकी चौधरी मास्टर

सुखबीर सिंह अन्य भाजपा कार्यकर्ताओं के साथ व्यापारी नेता आशीष अरोड़ा, संजीव गुलाटी, अजिंदर रहेला, अनिल सेन, समेत सभी सम्मानित रुक्मणी मार्केट के व्यापारी व सेकड़ों अन्य गणमान्यों ने उत्साह पूर्वक भाग लिया। संत शिरोमणि गुरु रविदास महाराज जी की शिक्षाएं हमें समानता, प्रेम, सद्भाव और भाईचारे के साथ समाज को आगे बढ़ाने की प्रेरणा देती हैं।

## डीएम की दो टूक-जनशिकायतों का कागजी नहीं, जमीन पर दिखे समाधान



कपिल चौहान

**गाजियाबाद(वेलकम इंडिया)।** जिलाधिकारी रविन्द्र कुमार मांडड़ ने कलेक्ट्रेट स्थित कार्यालय में जनसुनवाई कर आमजन की समस्याओं सुनीं और अधिकारियों को उनके गुणवत्तापूर्ण व त्वरित निस्तारण के निर्देश दिए। जनसुनवाई में भूमि कब्जा, राजस्व विवाद, अवैध अतिक्रमण, पेंशन, राशन कार्ड, जलापूर्ति और सार्वजनिक सुविधाओं से जुड़ी शिकायतें प्रमुख रहीं।

डीएम ने स्पष्ट कहा कि शिकायतों का केवल औपचारिक निस्तारण स्वीकार्य नहीं होगा, बल्कि

शिकायतकर्ता की समस्या का वास्तविक और संतोषजनक समाधान सुनिश्चित किया जाए। निस्तारण के बाद संबंधित व्यक्ति से फीडबैक लेने के भी निर्देश दिए गए। उन्होंने भूमाफियाओं और अवैध कब्जाधारकों के खिलाफ सख्त कार्रवाई करने तथा आमजन का उत्पीड़न करने वालों को किसी भी स्थिति में न बख्शने के निर्देश दिए। डीएम ने कहा कि अधिकारी शिकायतों को प्राथमिकता से समयबद्ध ढंग से निस्तारित करें, ताकि लोगों को कार्यालयों के अनावश्यक चक्कर न लगाने पड़ें। इस दौरान सीडीओ कुमार सौरभ सहित अन्य अधिकारी मौजूद रहे।

# स्वर्गीय डी.पी. गिरी करनावल की स्मृति में किए गए वादे को पूरा करने की मांग

वेलकम इंडिया संवाददाता

**मेरठ।** राष्ट्रीय लोकदल के विधायक गुलाम मोहम्मद के कार्यालय पर ग्राम एवं कस्बा कर्नावल से गणमान्य लोग पीड़ित परिवार के साथ पहुंचे स्वर्गीय गोस्वामी डी.पी. गिरी कर्नावल राष्ट्रीय लोकदल के समर्पित एवं सच्चे सिपाही थे। उनके निधन के पश्चात आयोजित श्रद्धांजलि सभा में जयंत चौधरी जी, विधायक गुलाम मोहम्मद एवं डॉ. राजकुमार सांगवान की उपस्थिति में स्वर्गीय डी.पी. गिरी कर्नावल की स्मृति में लगभग 10 लाख रुपये तक की लागत से स्मृति स्थल/स्मारक एवं पुस्तकालय बनवाने की घोषणा की गई थी।

उनके स्वर्गवास को लगभग तीन वर्ष पूर्ण होने जा रहे हैं, लेकिन दुर्भाग्यपूर्ण है कि अभी तक इस घोषणा



को धरातल पर साकार नहीं किया गया है। परिवार द्वारा कई बार विधायक गुलाम मोहम्मद एवं सांसद डॉ. राजकुमार सांगवान से निवेदन किया गया, लेकिन अभी तक कोई ठोस कार्रवाई नहीं हुई। पीड़ित परिवार एवं क्षेत्र के गणमान्य लोगों ने पुनः अपनी मांग रखी। विधायक गुलाम मोहम्मद

के कार्यालय पर कस्बा कर्नावल के चेयरमैन लोकेंद्र समस्त ग्रामवासी एवं वार्ड सदस्य उपस्थित रहे। पीड़ित परिवार के अमित गोस्वामी ने अपने पिता को सच्ची श्रद्धांजलि देने के लिए प्रस्तावित पुस्तकालय/स्मारक का निर्माण शीघ्र शुरू कराने की मांग दोहराते हुए गहरा आक्रोश व्यक्त

किया। हम निवेदन करते हैं कि स्वर्गीय डी.पी. गिरी कर्नावल की स्मृति में की गई घोषणा को शीघ्र पूरा करवाने की कृपा करें। यह केवल एक परिवार की मांग नहीं, बल्कि उस समर्पित कार्यकर्ता के सम्मान का विषय है, जिसने राष्ट्रीय लोकदल के लिए अपना जीवन समर्पित किया।

## हिन्दी भवन में सुभासपा का शक्ति प्रदर्शन, 2027 चुनाव की तैयारियों पर मंथन

कपिल चौहान

**गाजियाबाद(वेलकम इंडिया)।** सुहेलदेव भारतीय समाज पार्टी द्वारा शुक्रवार को लोहिया नगर स्थित हिन्दी भवन में सम्पन्न समारोह का आयोजन किया गया। कार्यक्रम में पार्टी के राष्ट्रीय प्रमुख महासचिव डॉ. अरविंद राजभर ने शिरकत की और पार्टी के सक्रिय कार्यकर्ताओं एवं पदाधिकारियों को सम्मानित कर उनका उत्साहवर्धन किया।

इस अवसर पर डॉ. अरविंद राजभर ने कार्यकर्ताओं व पदाधिकारियों को माल्यार्पण कर संगठन और समाज के लिए उनके योगदान की सराहना की। उन्होंने सभा को संबोधित करते हुए संगठनात्मक एकता, सामाजिक न्याय तथा शोषित और वंचित समाज के सशक्तिकरण को पार्टी की प्राथमिकता बताया। उन्होंने कहा कि पार्टी की विचारधारा और नीतियों को जन-जन तक पहुंचाने के लिए कार्यकर्ताओं को और अधिक सक्रियता के साथ काम करना होगा। सम्मान समारोह के दौरान संगठन को वृ्ध स्तर तक मजबूत करने, अधिक



से अधिक लोगों को पार्टी से जोड़ने तथा आगामी 2027 विधानसभा चुनाव की तैयारियों को लेकर विस्तृत चर्चा की गई। डॉ. अरविंद राजभर ने पार्टी पदाधिकारियों और कार्यकर्ताओं को

आवश्यक दिशा-निर्देश देते हुए संगठन को मजबूत और सक्रिय बनाने का आह्वान किया। कार्यक्रम में बड़ी संख्या में पार्टी कार्यकर्ता और पदाधिकारी मौजूद रहे।

## कनावनी में किसानों का हुंकार: सोमवार तक समाधान नहीं तो होगा आर-पार का आंदोलन



कपिल चौहान

**गाजियाबाद(वेलकम इंडिया)।** कनावनी में जमीन के उचित मुआवजे और अपने हक की मांग को लेकर किसानों का धरना शुक्रवार को आठवें दिन भी जारी रहा। किसानों का आरोप है कि 22 वर्षों से संघर्ष के बावजूद उनकी मांगों का समाधान नहीं किया जा रहा है। वहीं, जीडीए द्वारा एक किसान के फार्म हाउस की बाउंड्री तोड़े जाने और छह किसानों के खिलाफ एफआईआर दर्ज होने से आक्रोश और बढ़ गया है। किसानों ने प्रशासन और

जीडीए को सोमवार तक का अल्टीमेटम देते हुए कहा कि यदि मांगों पर ठोस समाधान नहीं निकला तो आंदोलन को और व्यापक किया जाएगा। उन्होंने चेतावनी दी कि गिरफ्तारी की स्थिति में महिलाएं और बच्चे भी धरने में शामिल होंगे। किसानों ने कहा कि अब तक आंदोलन को गैर-राजनीतिक रखा गया है, लेकिन कार्रवाई जारी रही तो सभी राजनीतिक दलों और सामाजिक संगठनों को आंदोलन से जोड़ा जाएगा। उचित मुआवजा और पूरा हक मिलने तक संघर्ष जारी रखने का ऐलान किया गया है।

## एनसीआर में बाइक चोरी का बड़ा नेटवर्क बेनकाब, चार अंतरराज्यीय वाहन चोर गिरफ्तार; 12 बाइक बरामद



कपिल चौहान

**नोएडा(वेलकम इंडिया)।** थाना सेक्टर-39 पुलिस ने अंतरराज्यीय वाहन चोर गिरोह का पदांश करते हुए चार आरोपियों को गिरफ्तार किया है।

पुलिस ने इनके कब्जे और निशानदेही पर दिल्ली, चंडीगढ़, हरियाणा और उत्तर प्रदेश से चोरी की गई 12 मोटरसाइकिलें, बारदात में प्रयुक्त एक वैगनआर कार और दो अवैध चाकू बरामद किए हैं। गिरफ्तार आरोपियों की पहचान रवि प्रताप, विमल शाक्य उर्फ सूर्या,



प्रशांत सिंह और दीपांशु के रूप में हुई है। पुलिस के अनुसार गिरोह के सदस्य वैगनआर कार से नोएडा और एनसीआर क्षेत्रों में घूमकर सड़क किनारे खड़ी मोटरसाइकिलों की रेकी करते थे और मौका मिलते ही उन्हें चोरी कर लेते थे। पृष्ठताछ में

आरोपियों ने चोरी की बाइकों को छिपाकर रखने और बाद में मजबूरी का बहाना बनाकर कम कीमत पर बेचने की बात कबुली है। पुलिस ने आरोपियों के खिलाफ मुकदमा दर्ज कर आगे की कार्रवाई शुरू कर दी है।

## डिजिटल लाइब्रेरी से युवाओं को मिलेगी प्रतियोगी परीक्षाओं की तैयारी की बेहतर सुविधा



कपिल चौहान

**गाजियाबाद(वेलकम इंडिया)।** मुख्य विकास अधिकारी कुमार सौरभ ने शुक्रवार को विकास खंड राजपुर की ग्राम पंचायत मकरेड़ा में निर्मित डिजिटल लाइब्रेरी एवं पंचायत घर का निरीक्षण किया।

उन्होंने लाइब्रेरी में उपलब्ध व्यवस्थाओं का जायजा लेते हुए अधिकारियों को प्रतियोगी परीक्षाओं की तैयारी कर रहे युवाओं और अध्ययनरत बच्चों के लिए सभी आवश्यक सुविधाएं सुनिश्चित करने के निर्देश दिए। मुख्य विकास अधिकारी ने

कहा कि विद्यार्थियों को बेहतर एवं अनुकूल अध्ययन वातावरण उपलब्ध कराया जाए। उन्होंने परिसर की सुरक्षा एवं निगरानी के लिए सीसीटीवी कैमरे लगाने तथा अध्ययन सामग्री, डिजिटल संसाधनों और अन्य आवश्यक व्यवस्थाओं को सुदृढ़

करने के निर्देश दिए। उन्होंने कहा कि ग्रामीण क्षेत्रों में डिजिटल लाइब्रेरी युवाओं और बच्चों को शिक्षा एवं प्रतियोगी परीक्षाओं की तैयारी के बेहतर अवसर प्रदान करेगी। इन सुविधाओं का अधिकतम लाभ ग्रामीण क्षेत्र के विद्यार्थियों तक पहुंचना चाहिए।

## फेशियल एस्थेटिक्स की आधुनिक तकनीकों से रूबरू हुए दंत चिकित्सक, आईटीएस में प्रशिक्षण का आयोजन

वेलकम इंडिया संवाददाता

**गाजियाबाद।** दिल्ली मेरठ रोड़ स्थित आईटीएस डेंटल कॉलेज मुरादनगर के पीरियडेंटोलॉजी विभाग की ओर से 19 से 21 अगस्त (शुक्रवार) तक चौथे एडवांस फेशियल एस्थेटिक्स पाठ्यक्रम के छठवें मांड्यूल का सफल आयोजन किया गया। तीन दिवसीय प्रशिक्षण कार्यक्रम में निजी दंत चिकित्सकों, संस्थान के दंत चिकित्सकों, पूर्व छात्रों, एमडीएस विद्यार्थियों और शिक्षकों समेत कुल 36 प्रतिभागियों ने हिस्सा लिया। कार्यक्रम डेक्टोमैक्स इंटरनेशनल एकेडमी और प्रोफि विश्वविद्यालय, उज्बेकिस्तान के सहयोग से आयोजित किया गया। कार्यक्रम का आयोजन



आईटीएस-द एजुकेशन ग्रुप के उपाध्यक्ष अर्पित चड्ढा के सहयोग से किया गया। इसका उद्देश्य दंत चिकित्सकों को चेहरे की सौंदर्य चिकित्सा से जुड़ी आधुनिक तकनीकों का व्यावहारिक प्रशिक्षण देना और मरीजों को समग्र उपचार उपलब्ध

कराने की दिशा में चिकित्सकीय दक्षता बढ़ाना रहा। पाठ्यक्रम के अतिथि वक्ता डॉ. आशीष कुमार सिंह, डॉ. जुही तलरजा, डॉ. श्वेता गुप्ता और डॉ. गौरव तिवारी ने प्रतिभागियों को फेशियल एस्थेटिक्स से जुड़ी विभिन्न प्रक्रियाओं की जानकारी दी। प्रशिक्षण

के दौरान रासायनिक छिलके, बोटॉक्स, लेजर हेयर रिडक्शन, त्वचीय फिलर्स सहित अन्य आधुनिक सौंदर्य उपचारों को दंत चिकित्सा के साथ प्रभावी रूप से जोड़ने की तकनीकों पर विस्तार से जानकारी दी गई। विशेषज्ञों ने चेहरे की बनावट और मरीज की आवश्यकता के अनुसार उपचार की योजना तैयार करने पर भी विशेष जोर दिया। पहले दिन प्रतिभागियों को दाग सुधार सर्जरी, जैथैलाजमा हटाने और कान की लोब की मरम्मत जैसी प्रक्रियाओं का प्रशिक्षण दिया गया। इसमें दाग का आकलन, सर्जिकल सुधार, ऊतक प्रबंधन, सटीक चोरा और घाव की सिलाई जैसी तकनीकों का व्यावहारिक अभ्यास कराया गया।

